

## مکمل ناول

سفید ممل کا دوپٹہ چہرے سے کھسکایا، بھاگتی بس کے  
شیشے سے باہر جھانکا اور پرستی بارش کو دیکھ کر بچوں کی  
طرح کھلکھلا میں اور خریہ انداز میں اپنا چھانلہرا کر  
بولیں۔

”اب بتا...“

بس شہر کی حدود میں داخل ہی ہوئی تھی کہ  
چھاجوں چھانج برستے میدان نے استقبال کیا۔  
”بڑی اماں! آپ کی دعائیں بھی کبھی وقت پر پوری  
نہ ہوئیں۔“

رانیہ نے بے اختیار ماتھے پر ہاتھ مارا، بڑی اماں نے

## لاحث جی

لست اور سلال





بھری بس میں سیاہ چھاتا لہرانے کی گنجائش کہاں تھی۔ اس کی نوک سیدھا سامنے والی گردن میں گھس گئی، اس کی دلدوز چیخ پر جو چھاتا کھینچا تو وہ دائیں طرف کھڑے بزرگ کی پسلیاں سینک گیا، وہ بچنے کی کوشش میں اک موٹی تازی خاتون کی گود میں سوار ہو گئے۔

”ہائے۔ ہائے چٹا چٹا تے حرکتیں دیکھو۔“  
بس میں ہالہ۔ کارنچ گئی، رانیہ نے بمشکل چھاتا کھینچ کھانچ کر گھٹنوں پر ٹکایا۔ سامنے والے موصوف پلیٹ کر گرے۔

”بڑی لی! اسے سنبھال کر رکھ، ورنہ اٹھا کر باہر پھینک دوں گا۔“

”مجھے؟“ بڑی اماں کی آنکھیں ابلیس، جواباً قدرے شرافت سے بولا۔

”چھاتے کو۔“  
”تو ہاتھ تو لگا کر دکھا، میں تیرے ہاتھ توڑ دوں گی، ٹنڈا ہو کے بھیگ سا نکلتا پھرے گا۔“

رانیہ نے ان کے سامنے ہاتھ جوڑ دیے، یہ ان کا گاؤں نہیں تھا، جہاں لوگ ان کی سخت ست سن کر بھی ہنس دیتے تھے۔

”ہو نہ۔! بال دیکھ، زنانیوں کی طرح، جی چاہتا ہے ابھی قینچی لے کر گنجا کر دوں۔“ انہوں نے کینہ توڑ نگاہوں سے اس کے کندھوں تک آتے بالوں کو دیکھا اور رانیہ کا خیال کر کے چپ ہو گئیں، وہ بھی شاید بزرگ سمجھ کر لحاظ کر گیا تھا۔ بڑی اماں دوبارہ سے دہشتہ

چہرے پر تان کر اونگھنے لگیں تو رانیہ نے سکون کا سانس لیا۔

طبیعت تو ان کی کئی دنوں سے خراب تھی، مگر اکثر کے پاس جانے سے اتنا ڈرتی تھیں کہ کسی کو بتایا ہی نہیں، کبھی کلانا نمک چاٹ لیا، کبھی پودے ڈال کر چائے پی لی۔ بہت ہوا تو حکیم صاحب سے چھلکی لاکر پھاٹکی، مگر کب تک، اندر ہی اندر ہی اندر مرض پڑھتا گیا، پچھلی دو راتیں سخت تکلیف میں گزریں، کچھ بھی ہضم نہ ہوا، منور! الٹی آنے لگی۔

”انہیں شہر کے کسی اچھے ڈاکٹر کو دکھاؤ۔“ خود حکیم جی نے مشورہ دیا۔ ابائے اپنے بچا زاد شہیر احمد کو فون کیا جو شہر میں مقیم تھے، انہوں نے فوراً کہل۔ ”بڑی اماں کو صبح ہی شہر بھجواؤ، میں سب دیکھ لوں گا۔“

قرعہ فال رانیہ کے نام نکلا کہ بڑی اماں اپنی اس پوتی کے بغیر ایک قدم نہ چلتی تھیں۔ دوسرے دن وہ سہل پڑھنے کے لیے شہر آتی رہی تھی۔ بڑی اماں نے لاکھ ہاتھ پیر مارے کہ اب میں ٹھیک ہوں۔ جو شامہ پلا دو، پودے لہال دو، مگر کسی نے ان کی ایک نہ سنی اور بیگ تیار کر دیا۔

”ہائے اللہ! جو ایک دفعہ شہر کے اسپتال گیا، کبھی زندہ لوٹ کر نہ آیا، دھوکی اماں، رجو کا باپ، یہ وہ سب کی میت ہی گاؤں آئی۔“

مگر سب نے کان بند کر لیے، بندوں پر بس نہ چلا تو اللہ کے سامنے گڑ گڑائیں۔

”میرے سوہنے رب! بارش ہو جائے، بس خراب ہو جائے، شہر کے سارے اسپتال بند ہو جائیں۔“

ان کی بارش کی دعا قبول ہوئی، مگر دیر سے کہ بس شہر کی حدود میں داخل ہو گئی، گھر سے نکلتے سے وہ اپنا چھاتا بغل میں دبانا نہ بھولیں، رانیہ کے لاکھ واوٹا کرنے کے باوجود بس ایک جھٹکے سے رکی۔

”اماں! چلیں۔“

بڑی اماں سیٹ کا سارا بے کر کھڑی ہوئیں، بائیں ہاتھ میں چھانا پکڑا، پھر اسٹو نوک سامنے والے کے سر میں گھسا دی، رانیہ نے تیزی سے ان کا ہاتھ کھینچا،

اگلے پل دونوں کے منہ کھل گئے، لمبے بال ان کے چھاتے پر ٹنگ رہے تھے، اوپر سامنے چٹیل میدان قلعہ رانیہ نے تیزی سے وگ کھینچ کر سامنے والے کی طرف اچھالی۔ خود جہاں تک ممکن ہوا بڑی اماں کو لے کر تیزی سے نیچے اتری، چاروں طرف موٹر سائیکل رکشوں نے یلغار کر دی، رانیہ نے ایک رکشہ پر سلائی اور اماں کو لاوا، پتا سمجھایا۔

”ٹھیک سے جاتا ہے۔“



”جی! ادھر رکشہ پھنچنایا، ادھر بڑی اماں کا اوویلا شروع ہو گیا۔ یہ بھی غصیت تھا کہ جب رکشہ قریب کالونی کے مطلوبہ ایڈریس پر پہنچا، بارش بڑک گئی تھی۔ رکشہ رکتے ہی بڑی اماں کا رکھا ہوا سانس بحال ہوا، سارا رستہ وہ رانیہ کی گود میں گھسیں تھر تھر کانپتی اور دہائی دیتی آئیں۔ رانیہ انہیں کسی ننھے بچے کی طرح گود میں بھرے بیٹھی تھی۔

”توبہ، توبہ۔ میرے باپ کی توبہ میرے دادے کی توبہ، جو آج کے بعد اس جتنی سواری میں بیٹھوں، سب کچھ اوپر نیچے ہو گیا۔ لو اب پیروں پر کھڑا بھی نہیں ہوا جاتا۔ زمین گول، گول گھوم رہی ہے، اے رانی! کہیں زلزلہ تو نہیں آیا، توبہ میرے مولا، رحیم؟“ رانیہ ایک ہاتھ سے آگے پیچھے ڈولتی اماں کو سنبھالے دوسرے سے پیچھے نکال کر رکشے والے کو دے رہی تھی، جوان کی باتوں پر خواہ مخواہ انت نکال رہا تھا۔ پھر بیک اتار کر نیچے رکھا۔

”اس سے زیادہ آرام تو اپنی کھوتا ریڑھی ہے۔ سارا پنڈ گھوم لو، ذرا جو دھکا لگے۔“ ”تو اماں پنڈ سے کھوتا ریڑھی پر ہی آ جاتیں۔“ رکشے والے نے کہا اور موٹر سائیکل اشارت کرنے لگا۔

”اے۔ پکڑو۔ بھاگو۔ دوڑو۔“

رانیہ نے ہاتھ میں پکڑا بیک چھوڑا اور لپک کر بڑی اماں کو چھبی ڈال لی۔ غالب گمان تھا کہ وہ چکر اکر گرنے لگی ہیں۔

”اولیٰ۔ نامراد میرا چھاتا۔“ ڈرائیور نے تمام تر شور کے باوجود ان کی دہائی سن لی۔

بڑی اماں نے لپک کر چھاتا اٹھایا اور کلیجے سے لگایا اور انگلی اٹھا کر دھمکی دی۔

”ساتھ لے جاتا تو اگلے جہان تجھ سے وصولی۔“

رانیہ نے اک طویل سانس لیتے ہوئے آگے بڑھ کر چاکلشی دروازے کے ساتھ لگی نیم پلیٹ کو پر مٹھا اور تکی پر انگلی رکھ دی اور سر اٹھا کر اس دو منزلہ مکان کا جائزہ لینے لگی، گھر رانی طرز کا مگر نئے رنگ و روغن کی

وجہ سے اچھا لگ رہا تھا۔ گھر کے باہر دو شستوں کے درخت تھے جن کے نیچے تین لوہے کی کرسیاں بھری تھیں، ساتھ والا دروازہ غالباً بیٹھک کا تھا کہ اُدھ کھلے دروازے سے جھانکتی نیم تاریکی میں قالین اور صوفے دکھائی پڑتے تھے غالباً بیٹھک میں کوئی تھا نہیں، ورنہ اب تک باہر آ ہی جاتا، سڑک کے دونوں اطراف میں تھوڑا تھوڑا بارش کا پانی کھڑا تھا۔ بارش کی وجہ سے موسم خوش گوار ہو گیا۔

بڑی اماں بیٹھنے کے ارادے سے کرسی کی طرف بڑھیں، مگر گلی دیکھ کر سہارا لے کر کھڑی ہو گئیں۔

رانیہ نے کوفت سے دوبارہ تیل پر انگلی رکھی تو دروازہ کھلنے پر ہی اٹھائی۔ مگر دوسرے پل جی چاہا زمین پھٹے اور اس میں سا جائے، بڑی اماں نے کمال پھرتی سے چھاتا کھول اس کے سامنے کا منظر غائب کیا، جہاں موصوف منہ میں جھاگوں جھاگ ٹوٹھ برش گھسائے محض اک تویہ میں ملبوس تھے۔

”ہائے، ہائے بے شرما! کپڑے نہیں شرمایا دی لادیتیاں، گھر میں بسن نہیں تو کیا ماں بھی نہیں ہے۔“

بت بے میل کے جھکے چھوٹ گئے، اسفرابھی ابھی ڈبل روٹی لینے بازار گیا تھا، وہ سمجھا وہی ہو گا، یہ تھوڑی ہاتھ تھا، سامنے دو عدد خواتین کھڑی ہوں گی، وہ اندھے قتل کی طرح ٹکریں مارتا، بٹ بھاگا، ایک لمبے کو خدشہ ہوا کہ جو کچھ ہے وہ بھی۔ بیس رہ جائے گا، مگر غصیت ہوا کہ کسی نے کسی طرح ہاتھ روم تک پہنچ گیا۔ دروازہ تو کھلا ہی تھا، سو دونوں اندر داخل ہو گئیں۔ صحن عبور کر کے برآمدے میں قدم رکھا تو عین سامنے والے

کمرے سے تین بلکہ چٹکھڑا اٹھی۔

او گجرا۔۔۔۔۔

رانیہ نے بڑی اماں کو دیکھا، وہ احتیاطاً پوتی کے آگے ہو گئیں، سامنے بنیان اور ہالک پینٹ میں ملبوس قالین پر دروازہ دونوں ٹائیں صوفے پر رکھے بیڑے اشتہاک سے فی وی اسکرین پر نظریں جمائے، وہاں کرد ہے تھے۔ جہاں بھاری بھر کم موصوف اسٹیج توڑنے



کے درپے تھی۔ تب ہی نگاہ دروازے تک گئی۔  
موصوف ہڑبڑا کر اٹھ بکھلا کر رہموت تلاشا جو  
صوفے کے نیچے سے برآمد ہوا۔ کھٹ سے ٹی وی بند  
کر کے شرمندگی سے انہیں دیکھا۔

”ذکیہ نے بھی بتایا نہیں کہ اس کے لڑکے باؤلے  
ہیں۔ دو کایہ حال ہے تو تیسرا تو بالکل ہی۔ ہائے  
بے چارہ شبیر احمد!“ تاک پر انگلی رکھے بڑی اماں کی سرگوشی  
اسنی بلند تو تھی کہ سامنے والا جی بھر کے شرمندہ ہوتا۔  
اس نے تیزی کے ساتھ صوفے پر رکھے رسالے  
میگزین سمیٹ کر ایک طرف رکھے۔ ”آئیے۔“  
”بیٹھیے۔“

”تمہاری ماں کہاں ہے؟ شبیر احمد تو کام پر گیا  
ہو گا۔“

”جی اماں نہار ہی ہیں۔“ اس نے غور سے دونوں کو  
دیکھ کر پہچاننے کی سعی کی مگر ناکامی ہوئی۔  
”میں امی کو ملتا ہوں۔“ وہ فوراً کھسک گیا۔

”ایسے برے حال تو نہیں تھے شبیر احمد کے کہ  
لڑکوں کو ڈھنگ کے کپڑے نہ بنا کر دے سکے۔ ایک  
تولیے میں گھوم رہا ہے اور دوسرے نے چھوٹے کی  
پینٹ پن رکھی تھی ویسے یہ ذکیہ شروع ہی سے پھوٹر  
اور بد سلیقہ تھی لڑکے بھی اسی پر بڑے ہیں۔“

”بیٹھے بیٹھے نظر میگزین کے ٹائٹل پر بڑی، ٹولا تولیہ دلاؤ  
پڑھنے لگیں ناڈل کی آستین غائب پینٹ نہ گا۔“

”ہاں۔ کپڑے پہننے کا تو رواج ہی ختم ہو گیا لڑکیوں کو  
کیا کہوں اس مسئلہ کو دیکھو۔“

”بڑی اماں! کلن کا درد کیسا ہے؟“ رانیہ نے قصداً  
انہیں اس موضوع سے ہٹایا۔

”ہاں بڑا ہی بھلا ڈاکٹر ہے۔ اللہ اسے اجر دے،  
لڑکے! تمہاری ماں گھر میں ہی نہار ہی ہے۔“

لڑکا ہوتا تو جواب دیتا، پانچ منٹ بعد وہ دو گلاسوں  
میں ٹھنڈا مشروب لے آیا، اب بنیان کے اوپر سفید  
شرٹ پہن رکھی تھی بڑی اماں نے اپنا سوال دہرایا۔  
”جی بد قسمتی سے ساہیوال والے ابھی تک سمندر

سے محروم ہیں، اس لیے کھرہی میں نہانا پڑتا ہے۔“  
بڑی سادگی سے جواب دیا۔ پھر چھتری ایک طرف  
رکھنے کے لیے ہاتھ بڑھایا تو بڑی اماں لپکیں پھر گھو  
سوچ کر کہنے لگیں۔

”ہاں بہت سنبھال کر رکھنا۔“

”کیا بہت خاص ہے؟“ اس نے سرگوشی میں  
دریافت کیا۔

”ہاں کھولیں تو بھولی چلتی ہے۔“ رانیہ پہلے ہی اس  
چھاتے سے بے زار تھی۔ اسفر نے گھبرا کر چھاتا چھوڑ  
دیا، رانیہ منہ پھیر کر مسکراہٹ دبانے لگی۔

”آپ مذاق کر رہی ہیں؟“ اس نے مشکوک  
نگاہوں سے رانیہ کو دیکھا۔  
”یقیناً۔“

”جو میرے چھاتے کا مذاق اڑایا تو اس کی نوک سے  
پیٹ میں سوراخ کھدوں گی۔“ بڑی اماں نے دھمکی  
دی۔

”یہ چپھلے جنم میں جھانسی کی رانی رہی ہیں۔“  
”وہ کون تھی؟“ اماں نے چونک کر پوچھا۔

”آپ کو پتا ہو گا۔ میں امی کو جگا دوں۔“  
”اللہ توبہ۔ تمہاری ماں غسل خانہ میں سوتی  
ہیں۔“

وہ بنا جواب دیے باہر نکل گیا، بڑی اماں رانیہ سے  
پوچھنے لگیں۔

”یہ کس رانی کی بات کر رہا تھا؟“  
”اللہ جانے۔“ رانیہ کو اپنے بھگے کپڑوں سے

الجھن ہو رہی تھی۔ اس نے بیگ کھول کر اپنے اور  
بڑی اماں کے کپڑے نکالے۔ جب تک ذکیہ آئیں وہ

دونوں کپڑے بدل کر مشروب پی چکی تھیں، کیلے کپڑے  
رانیہ صحن میں تار پر ڈال آئی تھی۔

ذکیہ کے کپڑے بدن سے چپک رہے تھے۔ کیلے  
بالوں کی چھوٹی سی ”جوڑی“ صحن ماتھے پر بنا رکھی تھی۔

لیک کر بڑی اماں کے گلے لگیں، رانیہ کو پیار دیا، ”غوراً“  
فرما، ”سب کا حال احوال دریافت کیا۔ اگرچہ مدتوں



سے آنا جانا نہ تھا، مگر واقفیت تو سب کی تھی۔ پھر بڑی اماں و اش رو دم میں گئیں تو واپس آکر پوچھنے لگیں۔

”وہاں تو کوئی پٹنگ نہ تھا۔“

”عسل خانے میں پٹنگ؟“ ذکیہ ہونتی ہوئیں۔

”تمہارا بیٹا بتا رہا تھا کہ تم وہاں سو جاتی ہو۔“ کمال معصومیت سے طنز کیا۔ وہ بے چاری شرمندہ ہونے لگیں تب ہی وہ ہانپ پیٹٹ والا چائے ساتھ مزے دار سے پکوڑے اور وہی کی چٹنی لے آیا۔ پکوڑے گھر کے بنے تھے اور اس نے خود بنائے تھے۔

”ماشاء اللہ بہت ہی گھڑ ہے، اسی کا آسرا ہے، ورنہ ان گھنٹوں کے درونے۔“

اسفرانی مزید خوبیاں گنوانے لگا۔

”کپڑے دھو لیتا ہوں، کئی قسم کے کھانے بنا لیتا اماں کے سر میں درد ہو تو تیل کی مالش بھی کر دیتا ہوں، میں ای کا بیٹا نہیں، بیٹی ہوں، جس گھر جاؤں گارا ج کروں گا۔“

بڑی اماں کی آنکھیں کھل گئیں، منہ سمیت، ہنسی ضبط کرنے کی کوشش میں رانیہ کی آنکھوں میں پانی بھر آیا، وہ سراسر ماں کے اپنے گھڑ کئے کا بدلہ لے رہا تھا۔ غصہ نکال رہا تھا۔ اب اگر وہ ماں کے خیال سے ٹھوڑا بہت ہاتھ بٹا دیتا تھا تو مہمانوں کے سامنے بول کھولنے کی ضرورت کیا تھی، اس کی مردانگی کو گھٹیں لگی تھی۔

”آپ کو کسی نے کہہ دیا ہے کہ آپ جنتے ہوئے اچھی نہیں لگتیں۔“ یہ سراسر رانیہ پر حملہ تھا، وہ سٹپٹا گئی، ماں نے ایک ہاتھ گمر پر رسید کیا۔

”ہر وقت کا ٹھول اچھا نہیں ہوتا۔“

”تو پھر کس وقت کا ٹھول اچھا ہوتا ہے۔“ وہ جل کر پوچھنے لگا۔

”کسی وقت کا نہیں، جاؤ نمیل کو بلاؤ۔ داوی سے مل لے۔“ مگر نمیل نے اندر آنے سے صاف انکار کر دیا۔

”داوی نے مجھے انتہائی ناز باحلیے میں دیکھ لیا ہے، میں اب ان سے آنکھیں چار کرنے کی ہمت خود میں نہیں پاتا، اکیڈمی جا رہا ہوں۔“ اسفر نے اندر آکر بتایا۔

”لو آنکھیں چار نہ کرے، پر سلام تو کرے، ذکیہ! جھوٹ نہ بولوں، تیری اولاد بڑی بے مروت ہے۔ سب سکی نہ سسی پر داوی تو ہوں۔“

بڑی اماں کو جذبہ باقی ہونے میں زیادہ دیر نہ لگی، مگر اسفران سے بھی زیادہ جذبہ باقی ہو گیا۔

”شربت پاپا، پکوڑے کھائے، پھر بھی بے مروت، داوی! آپ نے تو دل ہی توڑ دیا۔“

بڑی اماں کو اس کی شبخیں ایک آنکھ نہ بھائیں، ان کے تیور دیکھ کر رانیہ کو دداخلت کرنا پڑی۔

”بڑی اماں! تھوڑی دیر آرام کر لیں، پھر آپ کو دوا بھی لینا ہے، شام کو اسپتال۔“

”ہاں پہلے کھانا کھاؤ، سالن تو بنا لیا ہے، اسفر بھاگ کر بازار سے کباب اور کھیر لے آؤ۔“

”نہ۔ نہ۔ ابھی بھوک نہیں، کھانا شبیر احمد کے ساتھ کھاؤں گی، کب تک آئے گا۔“

”ہاں میں فون کر دیتی ہوں۔ یہ اسر کمرے میں آجا نہیں، اسفر سالن اٹھاؤ۔“ کمرے میں آکر بڑی اماں نے رانیہ کو ٹھیک ٹھاک بریفنگ دی۔

”مڑکوں والا کمر ہے، اور سب بد تمیز اور واہیات، چھوٹے دو کایہ حل ہے تو پڑے کا تو اللہ ہی حافظ ہے، کسی کے منہ لگنے کی ضرورت نہیں، جب تک یہاں ہیں بس کمرے تک رہنا، اور یہ ذکیہ، وہ کھا کیسی گھٹی اور مہ سہی ہے، پتا بھی تھا روہنے آرہے ہیں، گھر میں پتھری رہی بھی نہ کر سکی، بازار سے کباب اور کھیر اور کما بھی ہمارے سامنے، تاکہ ہم انکار کر دیں، ہونہ۔ مجھے بھی کوئی شوق نہیں پڑے رہنے کا، کل ڈاکٹر کو دکھا کر واپس چلیں گے، تو یہ میں تو اپنے گھر سے دور ایک دن نہ رہ سکوں۔ ہائے، پتا نہیں انور نے بکریوں کو پالی بھی پلایا ہو گا یا نہیں۔“

ان کی دماغی روداد سری طرف بھٹک گئی تھی، رانیہ نے کوئی تبصرو نہیں کیا، وہ یوں بھی دو سروں کے پارے میں اتنی جلدی رائے قائم نہیں کرتی تھی، ذکیہ ظاہر بھی سلوہ مزاج اور ست سی خاتون تھیں، ہونہ سالن میں



یہ ممکنوں لگاتی تھیں کہاب اور کھیر کیا خاک بنا پائیں۔



شیر احمد کھانے کے وقت تک آگے دیر تک تائی لیں کے گلے لگے سب کی خیریت دریافت کرتے رہے انہوں نے فیسے پر سے دھکیلا۔  
 "اب محبت لڑ رہی ہے بد توں تائی کی صورت نہ دیکھی بندہ کبھی غیب شب رات پر تائی چکر لگالے چک 93 اتنی دور بھی نہیں۔"

وہ مصروفیت کا طرہ پیش کرنے لگے لڑکوں نے دسترخوان لگایا، نیمل بھی شامل تھا وہ شرمندگی اور جھجک اب زائل ہو چکی تھی دونوں بھائی خوب چمک رہے تھے مرغی کا سالن بغیر نمک کے کیا باب خوب مرچیلے اور بریالی مسالے دار سلار بھی بازاری وہ جو کیا بوں کے ساتھ کئی تھی بچے دار پناز بڑے بڑے نمڑ اور کھیرے کے تھے یہ کھانا بڑی امان کی صحت کے لیے سخت معطر تھا۔ اس لیے رائیہ نے ان کی پیٹ میں صرف مرغی کا سالن نکالا۔ مگر اس کی لاکھ کھوریوں اور اشاروں کے باوجود بڑی امان نے کباب بھی لیے بیڑانی بھی چکھی کہ بد توں پر بیڑی کھانا کھاتے اوب کی تھیں جی بھر کے بد پر بیڑی کے بعد میں مٹی کی پیالیوں میں جی کھیرنے دل ٹھنڈا کر دیا کھانا آخری مراحل میں تھا جب تیمور بھی آگیا شان دار قد لباس میں غلاست اچھی ملازمت کا عطا کردہ اعلمو۔

"یہ میرا سب سے بڑا بیٹا تیمور ہے" شیر احمد نے تعارف کروایا تو بڑی امان کے منہ سے پھسلا  
 "لگتا تو نہیں۔"

وہ کچھ حیران ہو کر ان کی شکل دیکھنے لگے  
 "پتی دو کو دلچ کر لگتا تو نہیں کہ یہ بھی تمہارا بیٹا ہے۔" بڑی امان کی توصیفی لگاؤں تیمور کا بھرپور جائزہ لے رہی تھیں انہوں نے سلام دعا کرنے کے بعد اب کھانے کی طرف متوجہ ہو گیا تھا۔ رائیہ نے بس ایک

یہ نظر اٹلی اور پیٹ میں چڑی دھکی دھکی جلدی جھم کرنے لگی۔

"ہاں ہاتھوں کی نسبت یہ کچھ سنجیدہ مزاج ہے تمہ کاٹھ میں اپنے پانا پر کیا ہے" ڈگریہ نے سلوکی سے وضاحت کی۔

"بڑی امان! آپ نے ہماری ڈائریکٹ لائن کی ہے جس پر ہم ٹھکانا احتجاج بلند کرتے ہیں۔"  
 "میں نے کیا کر دیا؟" بڑی امان نے حیرت و معصومیت سے دریافت کیا۔  
 "ٹھکانہ سے معصومیت۔"

"مسٹر خاموشی سے کھانا کھاؤ۔" تیمور نے ہار ملے انداز میں کہا۔ مگر وہ خاموشی سے کھانا کھانے لگا تھا۔ گویا بڑے بھیا کا خالص رعب تھا۔ شیر احمد تیمور سے امان کی بھاری فیکس کرنے لگے۔ رات ہی فون کہہ کے اپنے ان سے تفصیلی بات کی تھی۔

"میرا دوست ہے ہاسٹ اس کے ٹینک پر وقت بٹے لیتا ہوں ہسپتال میں کمال دھکے کھائیں گی۔ شام کو اپنے تائی ہسپتال چلا رہا ہے۔" تیمور کہہ رہا تھا۔

"تو بھئی۔ اب اس مزے دار کھانے کے بعد ایک کپ گرام کر چاہئے ہو جائے" سچ کہتا ہوں امان! آج آپ کے بھائی ہماری بھی عید ہو گئی ورنہ یہ ٹیکسٹیلی نوٹیفک ایکسپریس پر فرماتی تھیں۔" شیر احمد بھائی پکار رہے۔

"ہاں اب ساری بھئی خداتوں کا یہی سلاطے کا" اب نہیں ہوتا اتنا کام تو کیا امان! ڈگریہ نے بغیر برا مانے فیس کر کہا۔

"چاہئے تو اپنی رائیہ بٹے کی جانورانیہ!"  
 بڑی امان کے شوکے پر رائیہ نے خیر سے انہیں دیکھا ابھی کمرے میں نکلے کون کون سی پیلیاں پر بھا رہی تھیں "نیمل اور اسٹرنے لی کر برتن اٹھائے" دسترخوان سمیٹا ہیکڑا کہہ کر رہی تھیں۔  
 "کھانا کھا کر سستی سی ہو جاتی ہے" پھر کچھ کہنے کو



دل ہی نہیں کرتا۔“  
رانیہ کو اسفر نے آپ مہمان ہیں کہہ کر اٹھنے ہی نہیں دیا اور خود ہی چائے بنا لایا تھا۔

\*\*\*

”اللہ کرے، کوئی آندھی طوفان ہی آجائے شہر کی ساری سڑکیں بند ہو جائیں گھر سے نکل ہی نہ پاؤں کہاں سے لگ گئی یہ منحوس بیماری ہمیشہ تو حکیم کے جوشاندوں پڑیوں سے ہی آرام آجایا کرتا تھا۔“  
ابھی تھوڑی دیر قبل تیمور کا فون آیا تھا۔ ”بڑی اماں کو تیار کر دیں میں آ رہا ہوں۔“

رانیہ نے بڑی اماں کے کپڑے بدلوائے، خود بھی تیار ہو گئی مگر بڑی اماں تھیں کہ سخت بو کھلائی ہو میں جل تو جلال تو کا ورد کر رہی تھیں اوپر سے اسفر کی دل دہلانے والی باتیں

”ارے بڑی اماں! اتنی دعائیں اپنے ٹھیک ہونے کی مانگ لیتیں تو یہ بیماری کب کی جا چکی ہوتی مگر آپ کو تو شہر کی سیر کا شوق تھا ڈاکٹر کو دیکھنے کا اشتیاق۔“  
”براں ہو، اللہ کسی دشمن کو بھی ڈاکٹر کا منہ نہ دکھائے۔“

”تو اور کیل؟ وہ ہاتھ پر ہاتھ مار کر ان کے سامنے بیٹھ گیا۔“ یہ لمبی لمبی چھریاں ہوتی ہیں ڈاکٹر کے پاس بات بعد میں کرتے ہیں چیر پھاڑ پہلے اور اگر آپ نے کچھ انسائیڈ حا بول دیا تو جھٹ سے زبان میں ٹیکا ٹھونک دیں گے، ایک ہتھوڑی بھی ہوگی، آپ کے گئے، گودوں پر مار مار کر چیک کریں گے کہ تمہیں جھوٹ موٹ کی تو بیمار نہیں۔“

”جھوٹ، بکواس، گپ۔“ نبیل برابر بیٹھ کر تسلیاں دینے لگا مگر بڑی اماں رو رہی ہو گئیں۔  
”اللہ کی مار ان بد بختوں پر، شبیر! میں نہ جاؤں گی، بھلے بونہی موت آجائے۔“ انہوں نے اندر آتے شبیر احمد کو دیکھ کر دہائی دی۔

”اماں! کچھ نہیں ہوگا، رانی اور تیمور آپ کے ساتھ ہیں، ہمیں تو میں بھی چلے چلتا ہوں۔“

بڑی اماں نے مایوسی سے کھڑکی سے باہر دیکھا۔  
موسم گرد آلود اور جس زندہ تھا۔  
تب ہی تیمور نے اندر آکر سلام کیا۔ اک طاقتراں نظر رانیہ پر ڈالی اور بڑی اماں سے پوچھنے لگا۔  
”بڑی اماں! آپ تیار ہیں۔“

”پانچ منٹ رک جا پڑ! آندھی آنے والی ہے۔“  
انہوں نے بڑی خوشی سے فضا میں پھیلی گرد کی باس سونگھی۔  
”نہیں۔ ہم پہنچ جائیں گے۔“

”دو منٹ صبر کرو، شاید آندھی آ ہی جائے۔“  
انہوں نے اتنی حسرت سے کہا کہ سب کے لبوں پر مسکراہٹ بکھر گئی اسفر قہقہے لگانے لگا۔

”میرا مطلب ہے، پتا تو کر لیتے میرے لالہ! کیا خبر ڈاکٹر آج چھٹی پر ہو۔“ بڑی اماں نے بے چارگی سے سب کو دیکھا، اسفر نے انہیں بازوؤں میں بھر کر گاڑی میں بٹھا دیا۔ پھر شرارتی نگاہوں سے رانیہ کو دیکھتے ہوئے پوچھنے لگا۔

”آپ تو خود سے چلی جائیں گی۔“

رانیہ بڑی طرح جھینپ کر بڑی اماں کے پہلو میں دھبک گئی۔

تیمور ڈاکٹر کو تھکا تھا کہ بڑی اماں ڈاکٹری علاج سے کس قدر خوف زدہ ہیں۔ وہ تھا تو تیمور کا دوست، مگر اسفر کا بھائی لڑکا تھا۔ اس نے پہلے تو دادی کو اپنے دادی کی بلکہ مرحومہ دادی کی باتیں سنائیں، پھر کچھ لطیفے، لطیفوں کے درمیان ہی چٹیک آپ بھی ہو گیا، رانیہ نے کچھ تالے کی کوشش بھی کی تو جھٹک دیا۔

”مریضہ آپ ہیں یا یہ۔“

اور آخر میں بھند ہوا۔

”ایسی اچھی دادی ہیں، میں تو بے ہوش ہونے لگا ہوں، گھر لے جاؤں گا، یہ تیمور تو بالکل کھامڑ ہے، اسے بزرگوں کی کیا قدر۔“

”ہاں۔ شبیر احمد کی ساری اولاد اپنی ماں پر پڑی ہے۔“

بڑی اماں نے انتہائی سادگی سے کہا، رانیہ نے سلیم



کرتیمور کو دکھا وہ مسکراہٹ لبوں میں دباے موبائل کے ساتھ مصروف تھا، اکثر بڑی اماں کو پسند آیا تھا، سو وہ خوشی خوشی اگلے دن آنے کے لیے تیار ہو گئیں۔ رات کے کھانے میں ذکیہ نے مرغ پنے کا سالن اور کسٹر بنایا تھا، شور بے میں دوڑتے جنے، ان کا تعاقب کرتی بوٹیاں، بنا کسی سجاوٹ کے کسٹر جس میں موٹے موٹے بادام اور کشمش دل کھول کر ڈالی گئی تھیں۔

”ہونہ! ساری عمر گزر گئی، ذکیہ کو سالن بنانا نہیں آیا۔ مانو تو شور بہ نہیں، گرم پانی میں روٹی ڈبو کر کھائی ہو۔“

حسب عادت اپنے کمرے میں آکر بڑی اماں نے تبصرہ کیا۔ رانیہ خاموش ہی رہی، بڑی اماں کو تو اچھی خاصی چیز پسند نہ آتی تھیں۔ یہاں تو خیر ذکیہ کے ہاتھ میں ذائقہ ہی نہ تھا۔ وہ بڑی اماں کے پیروانے لگی، منت کر کے دوا کھلائی، آخر وہ سو گئیں، مگر نئی جگہ کی وجہ سے اسے نیند ہی نہ آ رہی تھی۔



”ایک پیالی چائے ہی بنالے رانی!“

وہ نماز پڑھ کر دعا مانگ رہی تھی۔ جب بڑی اماں نے کہا۔ اس نے اثبات میں سر ہلا کر جائے نماز تہ کی اور باہر آگئی، برآمدے میں کچن کا دروازہ تھا۔ وہ اندر آگئی۔ سنک میں رات والے برتن یونہی پڑے تھے، سنک اور چولہا دونوں ہی گندے۔

”بے چاری ذکیہ خالہ کوئی بیٹی ہوتی تو۔۔“

اس نے تاسف سے کچن کی حالت دیکھی، کیتلی دھو کر جو لمبے پر رکھی، فریج سے دودھ کا جگ نکالا، چینی، پتی کی تلاش میں ایک دو کینٹ کھولے، دوسرے لمحے اس کے منہ سے چیخ برآمد ہوئی۔ اور وہ بے انتہے بیل کی طرح رستے میں آئی ہر چیز بشمول اسفر کے ٹکریں مارتی سیدھی بڑی اماں تک پہنچی اور ان کے پہلو میں دیک کر لمبے لمبے سانس لینے لگی۔

”یہ آپ مارنگ واک کا شوق پورا کر رہی

تھیں۔“ اسفر کا مسکرا تا چہرہ دروازے سے جھانکنے لگا۔ ”وہاں کچن میں۔۔۔“ رانیہ نے شرمندہ ہو کر کچھ کہا چاہا۔

”ہا۔ آپ نے ہمارے مہمانوں کو ڈرا دیا۔“ اسفر نے آنکھیں پھاڑیں۔

”کچن میں مہمان؟“ بڑی اماں نے باری باری دونوں کی شکل دیکھی۔

”میں تو صرف ایک کپ چائے بنانے گئی تھی۔“ رانیہ کو غصہ آنے لگا۔

”اور سارے کینٹ کھول لیے۔“

”پتی نہیں مل رہی تھی۔“ رانیہ چڑ گئی۔ ”اور مجھے کیا خبر تھی کہ آپ کے کینٹ میں چوہے استراحت فرماتے ہیں۔“

”چوہے۔۔۔ بڑی اماں اچھلیں۔“

”یہاں نہیں، کچن میں۔“ اسفر نے تسلی دی۔

”میں نہیں چائے پیتی، نہ جانے کس کس برتن میں پھد کتے پھر رہے ہوں گے۔“

بڑی اماں نے بدک کر کہا تو وہ ہستا ہوا چلا گیا، تھوڑی دیر میں واپس آیا تو ہاتھ میں پکڑی ترے میں چائے کے دو گ پڑے تھے، ساتھ میں ٹمکین اور میٹھے بکٹ بھی۔

”بالکل نئے ٹمکور ہیں، ابھی ڈبے سے نکال کر دھو کر چائے ڈالی، ڈبے میں چمچوں کا گھسٹنا ممکن۔“

”میں چائے نہیں پیتی۔“ وہ ایک مک بڑی اماں کو تھما چکا تھا اور دوسرا اٹھا رہا تھا۔

”میں تو پیتا ہوں۔“ اس نے دوسرا کپ منہ کو لگایا، رانیہ شرمندہ سی ہو گئی۔ کیا ضرورت تھی اتنی جلدی بول اٹھنے کی۔ اسفر اب ان سے کلینک کی تفصیل پوچھ رہا تھا۔ بڑی اماں خوشی خوشی بتاتے لگیں۔

”برہائی بھلا بچہ تھا، اللہ اسے خوش رکھے، جاتے ہی جوس پلایا، گھر لے جانے کی ضد کر رہا تھا۔“

”بڑی اماں! آپ نہیں جانتیں، تیمور بھائی کو ابھی تو جان بوجھ کر آپ کو جعلی ڈاکٹر کے پاس لے گئے تھے۔“



بازار کا کھانا موافق نہیں آیا۔“  
بھلا بڑی اماں کسی کو بخشی تھیں، لگے ہاتھوں بازار  
کا کھانا بھی گنوا دیا، رانیہ کا دل چاہا سر پیٹ لے ذکیہ  
اٹھ گئیں۔ اوپر سے ناشتہ بھی بازار سے آیا اور بڑی  
اماں نے خوب ڈٹ کر کھلایا۔  
”یہ شبیر احمد تو بہت تڑکے جاتا ہو گا۔ اس کا ناشتہ  
کون پاتا ہے۔“

”کبھی اسفر بنا دیتا ہے۔ کبھی۔۔۔“ ذکیہ ایک لمحے کو  
ٹھٹھکیں۔ ”کبھی میں۔۔۔“  
”اللہ کی شان۔ پچھلے دس سالوں سے میں نے تو  
کوئی ایسا دن نہیں دیکھا۔“ نیل بڑبڑایا۔ ذکیہ کا  
دھمو کا اس کی کمر پر بڑا۔

”بد تمیز ماں کا مذاق اڑاتے ہو۔ اب میں جلنے جوگی  
نہیں رہی۔ بھول گئے تم دونوں کو کان سے پکڑ کر  
پچھواڑے والے اسکول میں چھوڑنے جاتی تھی۔“  
”می! مسلمانوں کا تو لحاظ کریں۔“ نیل بدب لیا۔ سوہ  
اچھا خاصا کم گوا اور شرمیلا سا لڑکا تھا۔  
”تم نے کیا تھا ماں کا لحاظ۔“  
”اسلام علیکم!“

بڑی اماں کے ساتھ ساتھ پوری کے چھوٹے  
چھوٹے نوالے بناتی رانیہ نے سر اٹھا کر دیکھا پھر تیزی  
سے سر جھکا لیا۔ کالی پیٹ پر سفید لائنوں والی شرٹ  
چمکتے ہوئے مسابقے سے جیسے بال خوشبوؤں کا استعمال  
ایک معطر سی خوشبو چہار سو سر سرائے لگی۔

اسے دیکھ کر رانیہ کے ذہن میں ایک ہی لفظ  
آتا۔ ”نفس“ اس کے بولنے، جلنے لباس ہر چیز سے  
نفاست چھلکتی تھی۔ شاید وہ اس لیے بھی نمایاں لگتا تھا  
کہ اس کے برعکس اسفر اور نیل اول جلول سے چلے  
میں رہتے تھے۔

بڑی اماں کی آنکھوں میں ابھی پسندیدگی کی جھلک  
تھی۔

”میں بارہ بجے تک آؤں گا۔ بڑی اماں! آپ تیار  
رہیے گا۔ کچھ میٹ کروانے ہیں۔“  
نیور نے انداز اپنی پلیٹ میں منتقل کرتے ہوئے

ماکہ آپ وہاں جا کر شور و اوبلا نہ کریں، اگلی بار دیکھیے  
گا، سچ سچ کے ڈاکٹر کے پاس لے کر جائیں گے۔ وہ اتنا  
میٹھا، پیارا ہوا تو میرا نام بدل دیجیے گا۔“ اسفر نے ڈرانا  
چاہا، مگر بڑی اماں لا پرواہی سے چائے پیتی رہیں۔  
”دیکھ لیے سب ڈاکٹر اب نہیں تمہاری باتوں میں  
آنے والی، اور تیمور، وہ تم تینوں میں سب سے بھلا بچہ  
ہے۔“

”لیں۔“ اسفر نے بھنا کر کپ پٹھا۔ ”صبح سویرے  
اپنے ہاتھوں سے چائے بنا کر پلانا بھی بے کار گیا۔“  
بچوں کی طرح رونہ کر باہر نکلا گیا بڑی اماں بکا بکا  
رہ گئیں۔  
”میں نے کیا کہا؟“

رانیہ مسکرا کر خاموش ہو رہی، تب ہی ذکیہ اندر  
آئیں، چائے کے برتنوں پر نظر پڑی تو کچھ شرمندہ  
ہو گئیں۔  
”میں ناشتہ کا ہی پوچھنے آ رہی تھی۔“

”ہمیں بہت تڑکے ناشتے کی عادت ہے۔“ بڑی  
اماں نے جتایا۔

”ہائے کیا کروں، نماز پڑھ کر لیٹی تو اٹھا ہی نہیں گیا،  
اب بھی طبیعت میں سستی سی ہے، ایک کپ چائے  
مل جائے تو۔۔۔“ رانیہ ان کا مطلب سمجھ گئی اور سمجھ تو  
بڑی اماں بھی اچھی طرح گئی تھیں۔ تب ہی جھٹ  
سے بولیں۔

”تمہارا منجھلا بنا کر لایا تھا۔ رانیہ کو تو چوہوں سے  
بہت ڈر لگتا ہے۔“ ذرا سا چوہا اب چوہوں میں بدل گیا  
تھا۔ ذکیہ کا منہ کھل گیا، پھر خنہ لگیں۔

”ہاں! ایک کم بخت ہے تو سہی، اسفر، نیل سے کئی  
بار کہا، اسے مار دو، یا چوہوں کی دوا لا دو، پر سنتے کہاں  
ہیں۔“

”میں بنا لاتی ہوں۔“ رانیہ نے کہا، مگر بڑی اماں کی  
کہنی دن میں تارے دکھا گئی۔

”کیا ہوا؟“ ذکیہ کہنی تو نہ دیکھ سکیں، مگر منہ کے  
زائے ضرور دیکھ لیے۔

”کچھ نہیں۔ اس کے پیٹ میں درد ہے، رات



کہا۔ بارہ بجے تک رانیہ بڑی اماں کو تیار کرنے کے ساتھ ساتھ خود بھی تیار ہو گئی۔ بارہ بجے تیمور آیا تو صرف بڑی اماں کو ساتھ لے کر چلا گیا۔ بڑی اماں کو رانیہ کے بغیر کہیں بھی جانے کی عادت نہ تھی۔ سو تھوڑا سٹپٹائی ہوئی تھیں۔ مگر تیمور نے آرام سے کہہ دیا۔

”امی چلی جائیں گی۔ ان کا بھی چیک آپ ہوتا ہے۔ رانیہ گھر پر رہے۔“  
موسم بھی گرد آلود تھا۔

”اور بڑی اماں اس موسم سے کتنا گھبراتی ہیں۔“  
اس نے برآمدے کے سرے پر کھڑے ہو کر سوچا۔ اندر جانے کو جی ہی نہیں چاہا۔ سو کچھ دیر وہیں کھڑی رہی۔

چند لمحے میٹے۔  
”کپڑے اتار لو۔ آندھی آنے والی ہے۔“ ہمسائے میں کسی نے نجانے کس کو آواز دی۔  
رانیہ نے ذرا کی ذرا نظریں اٹھائیں۔ پھر دھک سے رہ گئی۔

گرد کا طوفان عین اس کے سر پر آچکا تھا۔  
ہوا میں تیزی۔  
آسمان کی سرمئی رنگت۔ زردی بالکل سرخ۔  
خشک مٹی کی باس سانسوں کو الجھا الجھا گئی۔  
”اوئی ماں۔“ وہ بگٹ بھاگی اور دھاڑ دھاڑ سارے دروازے بند کرنے لگی۔

ڈرائنگ روم کی ساری کھڑکیاں۔ باورچی خانے کے کھلے کینٹ الٹا ریاں۔

وہ بھاگ بھاگ سب جگہ کی کنڈیاں چڑھاتی رہی۔  
اسفراشڈی روم میں تھا۔ وہ تیزی سے بیڑھیاں چڑھتی اور آئی۔ یہ کمرہ لڑکوں نے اپنے پڑھنے لکھنے کے لیے مخصوص کر رکھا تھا۔ جہاں کتابوں کے انبار کے ساتھ ساتھ کمپیوٹر بھی موجود تھا۔ اسفریہر کے موسم سے بے نیاز کمپیوٹر میں گمن تھا۔ اسے اوپر دیکھ کر گڑبڑا سا گیا۔

”کیا ہوا؟“ رانیہ کے چہرے پر تشویش کے

گہرے بادل چھائے تھے۔

”طوفان آگیا۔ اور بڑی اماں۔ وہ اس موسم سے بہت گھبراتی ہیں۔“

اسفر نے کھڑکی کا پردہ کھسکایا۔

شیشے کے اس پار سارا منظر دھندلایا ہوا تھا۔

”پریشان کیوں ہوتی ہیں؟ یہ طوفان ان کی گاڑی اٹھا کر زیادہ دور نہیں لے جائے گا۔“

اسفر نے دانستہ مذاق کیا۔ ساتھ ہی موبائل اٹھا کر تیمور کا نمبر ملایا۔

”ہاں۔۔۔ ہاں خیریت سے ہیں۔ ہسپتال پہنچے تب آندھی آئی تھی۔ بالکل سکون اور حفاظت سے ہیں۔“ تیمور نے تسلی دینے کے بعد بڑی اماں سے بھی بات کر دلی۔ وہ اپنی پریشانی میں تھیں۔

”کیسی بے عقل ہے۔ مجھے چھانا نہیں دیا۔ اب اگر بارش آگئی تو۔۔۔“

رانیہ کی تسلی ہو گئی۔ بڑی اماں خوف زدہ نہیں تھیں۔ اسفر کا خیال تھا اب وہ چلی جائے گی۔ مگر وہ یونہی ادھر ادھر دیکھتی رہی۔ پھر کچھ جھجکتے ہوئے پوچھا۔

”چھوٹے بھیا! میں ادھر ہی بیٹھ جاؤں۔؟“

”ہائے۔۔۔ اس سادگی پہ کون نہ مرجائے اے خدا! آپ جیسی حسین و شیزہ سامنے بیٹھ گئی تو مجھ جیسا نوجوان۔۔۔ آہم۔۔۔ خود نوجوان۔ کتاب کمپیوٹر میں کیسے دل لگائے گا۔“

رانیہ اس کی بات پر دل کھول کر ہنسی۔

”ابھی آپ کی عمر ہی کیا ہے بھیا! جو مجھے ایسی باتوں سے ڈراتے ہیں۔ دھیان سے اپنے کام پر توجہ دیں۔

دوسری چیزوں میں دل لگانے کو اک عمر بڑی ہے۔“

”ہائیں۔“ اسفر نے حیرت سے اس کا جواب سنا۔ پھر غیر ارادی طور پر پوچھنے لگا۔ ”کتنا پڑھا ہے آپ نے؟“

”ایف۔ اے کیا ہے؟“ وہ خود ہی ایک طرف بڑی کرسی پر بیٹھ گئی۔

”گاؤں میں کالج ہے؟“



”نہیں۔ دو سال شہر آتی رہی۔“  
”ہر روز۔“

”ہوں۔۔۔ ویگن کا اسٹاپ ہمارے کلچ سے زیادہ دور نہ تھا۔“ وہ بہت سادگی اور اعتماد سے جواب دے رہی تھی۔

”لی اے کیوں نہیں کیا؟“

”بس، پڑھائی میں دل نہیں لگا۔“

اس نے یونہی ایک کتاب کھول کر ورق گردانی شروع کر دی۔ وہ بھی خاموشی سے کمپیوٹر کی طرف متوجہ ہو گیا۔ تھوڑی دیر کے بعد آندھی کا زور ٹوٹ گیا تو وہ نیچے چلی آئی۔ ہرے دھول مٹی سے الٹی ہوئی۔ اب فارغ بیٹھ کر بھی کیا کرتی۔ بالٹیاں بھر بھر کر صحن اور برآمدے میں پانی بہانے لگی۔ کھٹے بھر میں اندر باہر سے دھول کا نام و نشان بھی غائب تھا۔ اسفرنیچے آیا تو متحیر سا کھڑے کا کھڑا رہ گیا۔ ان کے پاس شام کو آئی آندھی اگلے دن ملازمہ ہی آکر نکالتی تھی۔ صاف ستھرا، دھلا دھلایا گھر اور کرنے والی چراغ کے جن کی طرف غائب۔

”ایک عدد جیتی جاگی لڑکی کا وجود اس گھر کے لیے کس قدر ضروری ہے۔“

”تم کیا سوچ رہے ہو؟“ نیل ابھی ابھی آیا تھا۔ اسے بہت بنا دیکھ کر پوچھنے لگا۔

”کاش! تو اس گھر کی لڑکی ہوتا۔“ اسفر نے حسرت سے آہ بھری۔ نیل بدک کر پیچھے ہٹا۔

”لاحول ولا۔“ وہ لڑنے مرنے پر اتر آیا۔

”کاش! تیری جگہ ایک عدد بس پیدا ہو جاتی۔“

”میری جگہ کیوں تیری جگہ کیوں نہیں۔“ اس نے بازو چڑھالیے تھے۔



شبیر احمد نے بڑی اماں کو واپس ہی نہیں جانے دیا۔ کہاں تو وہ ایک دن بھی رکنے کو تیار نہ تھیں۔ اب آرام سے بیٹھ گئیں۔ پھر رانیہ کے واپس جانے کا کیا سوال؟ مگر وہ خوش نہ تھی۔ یوں ہاتھ پیر توڑے کسی کے

گھر بیٹھ رہنا اسے پسند نہ تھا۔ مگر بڑی اماں اسے بغل میں دوپے رکھتیں۔ آخر لڑکوں والا گھر تھا۔

مگر کب تک۔ اس دن ذکیہ کی طبیعت ٹھیک نہ تھی۔ تیمور نے شائستگی سے درخواست کی کہ ناشتہ دھنا دے۔ وہ بڑی اماں کے کچھ بھی کہنے سے پہلے کچن میں پہنچ گئی۔ باورچی خانہ کا دروازہ غالباً رات ہی سے بند تھا۔ کھلتے ہی ناگواری سی مسک چاروں طرف پھیل گئی۔

”اومسوں۔“ ٹاک سکڑتے ہوئے اس نے جانچ لیا۔ گندے سندے برتنوں کی بھرمار تھی۔ سنگ بھی بھرا ہوا۔ اور سارے کے سارے کاؤنٹر بھی۔ حتیٰ کہ چھوٹی سی ٹیبل پر بھی اگر کسی نے کھانا کھلایا تھا تو برتن جوں کے توں دھرے تھے۔ کچرے سے الجتی ڈسٹ بن اور برتنوں میں بچے کچھ کھانے کی مسک نے اس کا جی متلا گیا۔ پہلے کچرے کی ٹوکری اٹھا کر باہر والے دروازے کے پاس رکھی۔ پھر صلیب پر دھرے فالٹو برتن ہٹا کر اپنے لیے جگہ بنائی۔

”کمال ہے اتنے افراد تو نہیں ہیں گھر میں۔ ہاتھ کے ہاتھ برتن دھولیا کریں تو اتنا بھر اواتو نہ ہو۔ لگتا ہے پہلا برتن دھونے کے بجائے نیا استعمال کرتی ہیں۔“

وہ ذریعہ لب بزدلی۔ پھر خیال آیا یقیناً یہ کام لڑکے کرتے ہیں۔ پکایا کھایا اور کچن سے باہر۔ اس نے فریق سے آٹا نکالا۔ آٹا اتنا سخت کہ بمشکل ہی چڑھتا پائی۔

”یا اللہ! یہاں کام کرنا کتنا مشکل ہے۔“

اس نے پہلے گھر کے افراد گن کر پراٹھے کے پڑے بنا کر رکھ دیے۔ پھر آلیٹ کی تیاری کی۔ سالن گرم کیا سالن سے دو بوتلیاں نکال کر ریش ریش کر کے آلیٹ میں مکس کیا۔ ہری مرچیں، ٹماٹر اور باریک دھنیا کاٹ کر ملا یا پہلے نیل صاف کی۔ اس کے بعد پراٹھے بنانے شروع کیے۔ چڑے اب کچھ نرم پڑ گئے تھے۔ اس لیے خوش رنگ و خوش دھند پراٹھے بنے



واپس جا کر سب کے لیے چائے نکالی۔  
 ”ہک ہا۔ کبھی میں بھی ایسے ہی پرائیوٹ ہائی تھی۔“  
 ذکیہ نے آہ بھری۔  
 ”تو اب کیا ہوا؟ درد گھٹنوں میں ہے ہاتھوں میں تو نہیں۔“

وہ انہیں نوک جھونک کر تادیکھ کر چائے لے کر  
 بڑی اماں کے پاس آگئی۔ ناشتہ کر کے واپس آئی تو افرات  
 خانہ غائب اور برتن جوں کے توں۔ بچا ہوا دھن فرنگ  
 میں اسفر کا ناشتہ ہاٹ پائٹ میں خود برتن دھونے لگی کہ  
 نوکرانی کو گیارہ بجے تک آتا تھا۔ اسے بے اختیار اپنا  
 چھوٹا سا کچن یاد آیا۔ مجال نہیں کہ کوئی چیز اپنی جگہ سے  
 ہل جائے۔ برتن، سبزیوں کی ٹوکریاں حتیٰ کہ ماچس  
 رکھنے کی باقاعدہ جگہ مقرر تھی۔ چینی، پتی، چولہے سے  
 انتہائی قریب اور اتنی نمایاں جگہ پر رکھے جاتے کہ باہر  
 سے بھی کوئی آتا تو آسانی سے چائے بنا سکتا تھا۔ برتن  
 دھو کر کپڑے سے سارے سلیب صاف کیے اور بڑی  
 اماں کے پاس آگئی۔ اس تمام عرصے میں اس نے وہ  
 کینٹ کھولنے کی کوشش بالکل نہیں کی۔ جو پہلے دن  
 کھولا تھا وہ نہیں چاہتی تھی کہ اسفر کے مہمان دُشرب  
 ہوں۔



واشنگ مشین کی گھول گھول بہت تیز تھی۔ گویا  
 صحن میں جہاز اتر رہا ہو۔ پہلی بار رانیہ نے ڈر کر بند ہی  
 کر دی پھر اسفر نے سلی دی۔  
 ”یہ اڑے گی نہیں۔“

پردے، چادریں، تولیے، کور، بند شیش۔ اسفر  
 نے سب ڈھیر کر دیں۔ بڑی اماں، زیر لب ہڑوااتی  
 رہیں۔ ”مفت کی نوکرانی ہاتھ لگ گئی ہے۔“ مگر رانیہ  
 کو مزا آ رہا تھا۔ گاؤں میں یہ سب ہاتھ سے دھونا بڑا  
 تھا۔ واشنگ مشین تو تھی۔ مگر خراب ہوئی تو لھیک  
 کروانے کی نوبت ہی نہ آئی۔ کبھی ”وہ نئی مشین لے  
 لیں“ کا مشورہ دیتی تو بڑی اماں فوراً ”اڑ نکال کر اس کی  
 خواہش کو منہ کے بل گرا دیتیں۔“

گھنٹے۔  
 ”ارے اتنا اہتمام۔“ جب تک شبیر احمد آئے۔ وہ  
 نیبل پر آلیٹ، سالن، سادہ دی۔ اچار رکھنے کے بعد  
 اب چٹلیر میں پرائیوٹ رکھ رہی تھی۔  
 ”چاچا جی! یہ زیادہ اہتمام تو نہیں۔“ وہ کچھ جھینپ  
 گئی۔ نجانے وہ لوگ کیسا ناشتہ کرتے تھے۔ اس نے  
 چایا کہ پہلے ذکیہ چچی سے پوچھ لے۔ مگر وہاں دروازہ بند  
 تھا تیور سے پوچھنے کی ہمت نہ ہوئی۔ سو خود ہی بنالیا۔  
 ”ارے بچے! ہم تو چائے میں پاپے ڈبو کر۔ اچھا  
 اچھا۔ ارے بھی تیمور! آجاؤ ایسا مزے دار اور  
 گرما گرم تیار شدہ ناشتہ بڑے عرصے بعد نصیب ہوا  
 ہے۔ اسفر، نیبل، اٹھ جاؤ۔ ورنہ اس نعمت سے محروم  
 رہ جاؤ گے۔“

انہوں نے ایسا شور کیا کہ ذکیہ ہائے کرتی اپنے  
 کمرے سے برآمد ہوئیں۔  
 ”میں نے کہا نیک بخت۔! جب تک ہماری بیٹی  
 یہاں ہے، ہم تو اسی کے ہاتھ کا ناشتہ کریں گے۔“  
 سنہری آلیٹ۔ خستہ پرائیوٹ۔

رانیہ مسکراہٹ دہاتی چائے دم کرنے لگی۔ پھر  
 بڑی اماں کے لیے ناشتہ ٹرے میں لگایا۔ تیمور بھی آفس  
 کے لیے تیار ہو کر وہیں آگیا۔ اک خوشگوار سی خوشبو  
 ’ناشتے کی خوشبو‘ حاوی ہونے لگی۔ ذکیہ نے بھی  
 پلیٹ اپنے سامنے کھسکا لی۔ نیبل کو بھی آواز دی۔  
 رانیہ اپنا اور بڑی اماں کا ناشتہ کمرے میں رکھنے آئی تو وہ  
 نروٹھے پن سے بولیں۔

”نہیں۔۔۔ نہیں پہلے وہاں سب کو ٹھنسا دو۔  
 میرا کیا ہے، چاہے بھوکی مریں۔“  
 ”اماں! پہلے آپ کے لیے لائی ہوں۔ میں چائے  
 لے آؤں۔“

”سن! لڑکے بھی ادھر ہی ہیں۔“ انہوں نے  
 رازداری سے پوچھا۔

”جی، چاچا اور چاچا جی بھی۔“  
 ”اچھا۔“ انہوں نے کچھ لمحے غور کیا۔ پھر اثبات  
 میں سر ہلا کر ناشتے کی طرف متوجہ ہو گئیں رانیہ نے



”تیرے جیز میں دوں گی۔“

یا۔

”ہمو جیز میں لے ہی آئے گی۔“

”ہاں۔ اسی آس میں میرے ہاتھ گھساتے

رہیں۔“ رانیہ لاکھ تلملاتی۔۔۔ ہوتا تو وہی تھا۔ جو بڑی

اماں چاہتیں۔ سب سے زیادہ مزا ہوائی جہاز کے ساتھ

آ رہا تھا۔ ادھر کپڑے ڈالو۔ ادھر سوکھے سوکھے باہر۔

ملازمہ کو پٹکھوں کی صفائی پر لگا رکھا تھا۔ جو کالے بھنگ

ہو کر شکل بدل گئے تھے۔ فرشوں کی دھلائی۔ دیواروں

کی جھڑائی۔ پٹکھوں کی صفائی۔ غرض کون سا کام تھا جو

رہ گیا ہو۔ کراکری ساری کی ساری نکال کر صاف کی

گئی۔ نجانے کتنے زمانوں کے بعد بے چاروں کی اصل

شکل دکھائی دی۔ کھانا چچی نے بنایا۔ بس سادہ سے دال

چاول۔ خیال تھا اہتمام شام کو مہمانوں کی آمد پر ہو

جائے گا۔ ان کے کھانا بنانے تک رانیہ بھی فارغ

ہو گئی۔ ملازمہ تو تھی ہی۔ اسفر نے پورا ساتھ دیا۔

ردے لٹکانے بیڈ شیٹ بدلنے۔ سنگ کرنے میں۔

گھر کی شکل نکل آئی۔ نکھرا، ستھرا، جگمگاتا ہوا۔ نیمل

کلج سے آیا تو ہکا بکا رہ گیا۔

”ہمارے ہاں تو عید پر بھی گھر کی یہ شکل نہیں

دکھتی۔ آپ! تم نے کون سی چھڑی گھمائی۔“ وہ بازو

اٹھائے چہار اطراف گھوم لیتا اور شاباش، شاباش کہتا

جاتا۔

رانیہ مسکراتی اپنے کام میں لگی رہی۔ بڑی اماں کو

اس کی شوخیاں ایک آنکھ نہیں بھائی تب ہی ترخ کر

بولیں۔

”ہاں۔ گھر تو عورت کے سلیقے سے بنتا ہے۔

اب بغیر ہاتھ پیر ہلانے بغیر تو گھر صاف ہونے سے رہا۔“

رانیہ نے شکر کیا ذکیہ۔ چچی وہاں نہ تھیں۔

جس وقت تیمور واپس آیا۔ وہ چن کے برتن وپس

الماربوں میں لگا رہی تھی اور جلیہ بتاتا تھا کہ سارا کمال

اسی لڑکی کا ہے ہر چیز جگمگاتی، صاف ستھری، گھر کتنا

کشانہ اور کھلا کھلا سالگ رہا تھا۔ فرش ٹھنڈے اور

بے حد سرخ۔ وہ ننگے پاؤں ایک سے دوسرے کمرے میں

پہناتے پر۔

پھرتے رہے۔ پھر کچن کے دروازے میں آکھڑے

ہوئے۔ وہ ان کی طرف پشت کیے اپنے کام میں مگن

تھی۔ دوپٹہ اب بھی سلیقے سے اوڑھ رکھا تھا۔ وہی پٹکی

دھان پان سی لڑکی۔ انہیں بے حد اچھی اور اپنی اپنی سی

لگی۔ تب ہی عقب سے اسفر آکر کھنکارا۔ تیمور کے

ساتھ ساتھ رانیہ نے بھی پلٹ کر دیکھا۔

”کس سوچ میں ہو بھائی؟“ اسفر کے لبوں پر معنی

خیزی مسکراہٹ دیکھ کر وہ جھل سا ہو گیا۔

”میں اپنے چپل ڈھونڈ رہا تھا۔“

”کچن میں۔۔۔“ اسفر نے بھونٹیں اچکا میں تو وہ

اسے گھور تا ہر نکل گیا۔ جہاں نیمل اس کے چپل لیے

آ رہا تھا۔

”دراصل وہ اس پری کو دیکھنے آئے تھے۔ جس نے

چھڑی گھما کر سارے گھر کا نقشہ بدل دیا۔“ رانیہ

جھینپ کر دوبارہ اپنے کام کی طرف متوجہ ہو گئی۔



رفیعہ خالہ کو دیکھ کر رانیہ کو یقین ہو گیا۔ کابلی اور

سستی ذکیہ چچی کے خاندان کا اضافی وصف ہے۔ وہ

ذکیہ چچی کی بہن تھیں۔ اور اتنی موٹی کہ جہاں بیٹھ

جائیں۔ وہاں سے اٹھنا محال ہو جاتا۔

”ہو نہ۔“ ڈھائی من کی دھوبن۔“ بڑی اماں

استہزائیہ انداز میں بڑبڑائیں۔ ان کی لڑکی نبیلہ بھی

فری کی مالک تھی۔ مگر قد لمبا ہونے کی وجہ سے بھدی نہ

لگتی۔ چھوٹی آنکھیں۔ صاف رنگت، خوبصورت کٹاؤ

والے ہونٹ۔ بے حد سیاہ بالوں کی موٹی سی چوٹی جو کمر

کے درمیان تک آتی۔ دیکھنے میں اچھی لگتی۔ اس نے

سب سے پہلا اعتراض کھانے پر کیا۔

”یہ کیا خالہ، کھانا گھر پر بنایا ہے۔“

رانیہ نے دسترخوان پر نظر دوڑائی۔ مٹن، قورمہ،

چکن بریانی، کباب، سلاد، رائے چٹنیاں میٹھے میں ڈھیر

سارے میوؤں والی کھیر۔ لذت کلام و دہن کے تمام

ہی لوازم موجود تھے۔ پھر اعتراض کس پر تھا۔؟ گھر

پہناتے پر۔



”کھانا آئی نے نہیں رانیہ آئی نے بنایا ہے۔ کھا کر دیکھیں، انگلیاں چاٹتی رہ جائیں گی۔“ نبیل بول اٹھا۔ جبکہ اسفر نے رانیہ کو تسلی دی۔

”دراصل نبیلہ وہی کاموں کے لیے آتی ہے۔ ایک تو سارا سال بنائے گئے کپڑے ساہیوال والوں کو دکھانے کے لیے۔“

”کیوں ساہیوال والوں نے کبھی نئے کپڑے نہیں رکھے۔۔۔ یا خانیوال میں زیادہ عجوبہ کپڑے ہیں۔ اے بچی۔! ذرا مجھے بھی دکھانا۔“ بڑی اماں کسی کو شرمندہ کرنے کا کوئی موقع ہاتھ سے نہیں جانے دیتی تھیں۔ نبیلہ نے اسفر کو بری طرح گھورا۔

”اور دوسرا؟“ رانیہ نے دریافت کیا۔

”یہاں کے ہوٹلوں کے کھانے چیک کرنے۔ شکر ہے ہم لاہور یا کراچی جیسے شہر میں نہیں رہتے۔“

”ہاں تم تو جیسے بہت کھلاتے ہو۔ پچھلی بار بھی شوارا نہیں کھلایا۔ بیسی ٹان پر ترخا دیا تھا۔“ نبیلہ نے منہ بنایا۔

”ہائیں! تم نے ابھی تک شوارا نہیں کھلایا۔ کیا خانیوال میں نہیں ملتا۔“

”وہاں کیا نہیں ملتا۔ ہاں ہم جس بھرے پرے گھر میں رہتے ہیں۔ وہاں ایسی عیاشیوں کا تصور کہاں؟ کہیں جانا ہو۔ پورے ٹبر کو ساتھ لے کر جانا پڑتا ہے۔“ رفیعہ خالہ بریائی کی پلیٹ پر قورمے اور کباب کا ڈھیر لگا رہی تھیں۔

”خالہ! پیسا کالیہ مینار ڈھیر ہو جائے گا۔ ایک پلیٹ اور ساتھ رکھ لیں۔“ اسفر سے رہانہ گیا۔

”اے! یہ آپ کا مذاق اڑا رہا ہے۔“ نبیلہ نے خبردار کیا۔

”یہ شروع ہی سے بہت مخولیا ہے۔ میں نے کبھی اس کی باتوں کا برا نہیں مانا۔“

”ہاں کھانے پینے کے معاملات میں۔“ وہ ہنسی بولایا۔

”یہ اجو کہاں رہ گیا۔ کھانا کھالے۔“ ذکیہ چچی کو بھائی کی یاد ستائی۔

”اجو ماموں پانی کا ٹل لیک کر رہا تھا۔ وہی کس

رہے ہیں۔“

”اے۔۔۔ یوں۔۔۔ آتے ہی شروع ہو گیا۔“ بڑی اماں نے حیرت سے پوچھا۔

”بس عادت پڑی ہے۔ پانچ سال وہاں دوہنی میں میکننگ کا کام کیا۔ واپس آکر دوکان میں خرید کر کرائے پر چڑھائیں۔ خود تیرے میرے گھر میں شوق پورا کر لیتا ہے۔“

”تو دوکان کھول کر بیٹھ جائے۔“

”بس من موچی ہے۔“

”تو شادی کیوں نہ کی؟“

”مانا ہی نہیں۔“

”تو عمر بونی رول دے گا۔“

”اس کی مرضی۔ ہم بہنوں کے ارمان تو دل میں ہی رہ گئے۔“ ان کے ارمان لہجے سے چھلک رہے تھے۔

بے حد سرسری اور لا پرواہیہ۔

”جاؤ! اجو بھیا کو بلا لاؤ۔ کھانا تو کھالے۔“ ذکیہ چچی نے اسفر سے کہا۔

اجو بھیا آگئے۔

کلی ڈھیلی سی پینٹ، سرخ ٹی شرٹ، جس میں توند نمایاں ہو رہی تھی۔ سانولی مائل گندی رنگت۔ چوٹی چھوٹی مونچھیں۔ سر پر غالباً ”کچ تھا۔ جب ہی ٹوٹی مستعل سر پر اچھان تھیں۔ عمر اڑتالیس پچاس کے قریب۔

”سلام بڑی اماں!“ وہ جھکے بڑی اماں نے سر پر پیار دیا اور بہ نظر غائر جائزہ لیا۔

”اب تو تم بھی بڑے آبا لگ رہے ہو۔ بہت پہلے دیکھا تھا۔ تب لڑکے سے تھے۔“

وہ جھینپ کر کھانے کے لیے بیٹھ گیا۔ کھانے کے بعد رانیہ نے برتن سمیٹنے شروع کیے تو اسفر اور نبیل ساتھ دینے لگے۔ نبیلہ نیوی لگا کر بیٹھ گئی۔

رانیہ نے بچے ہوئے کھانے فرنگ میں محفوظ کیے ہلشوں میں سے ہڈیاں۔ بچے ہوئے چاول۔ روٹی کے ٹکڑے ایک شام میں نکالے۔

”ان کا کیا کریں گی۔ ڈسٹ بن میں ڈالیں گی؟“



نیل نے کہا۔ تو اس نے تیزی سے نفی میں سر ہلایا۔  
 ”رزق کی بے حرمتی ہوتی ہے۔ تمہارے محلے  
 میں کتے بلیاں نہیں ہوتے۔“  
 ”گھر کے پچھواڑے کھلا میدان ہے۔ وہاں  
 بہت۔“

”انہیں ڈال دینا۔ ثواب ملے گا۔“ رانیہ نے  
 چولہے پر چائے کبابی چڑھایا۔ خود برتن دھونے لگی۔  
 نیل چائے کے لیے کپ نکالنے لگا۔  
 ”رہنے دو۔ میں کر لوں گی۔“

”آپ برتن دھولیں۔ میں چائے دیکھ لوں گا۔ پہلے  
 ہی آپ سارا دن کھتی ہیں۔“  
 نیل نے فکر مندی سے کہا تو وہ مسکرا دی۔ نیل  
 نے چائے بنا کر میز پر رکھا اور ٹرے میں رکھ کر لے  
 گیا۔ اس نے سارے برتن دھو کر خشک کیے۔  
 شالٹ میں لگا کر سلیب صاف کر دی تھی جب تیمور  
 آگیا۔

”کچھ چاہیے تیمور بھائی؟“

”ہاں۔ کالی۔“

”اوہ۔! مجھے بنانی تو نہیں آتی۔ اگر آپ بنا دیں  
 تو۔۔۔“

تیمور نے اک نگاہ اس کے شرمندہ شرمندہ چہرے پر  
 ڈالی پھر کینٹ کھول کر سامان۔

”کوئی بات نہیں میں بنالوں گا۔“

وہ اپنا کام ختم کر چکی تھی۔ سو ہاتھ صاف کرتی باہر  
 نکلنے لگی پھر تیمور کی آواز ررررک گئی۔

”رانیہ! بہت بہت شکریہ۔ آج تم نے گھر کو گھر بنا  
 دیا۔“

”تیمور بھائی! میں نے تو بس۔۔۔ وہ جینپ سی گئی۔

کیا خبر تھی اس کے ذرا سے ہاتھ پیر ہلانے سے سب  
 یوں خوش ہو جائیں گے۔ اسے تو یہاں کام کرنا ذرا بھی  
 مشکل نہ لگا۔ گاؤں میں اب تک وہ لوگ لکڑیاں  
 جلاتے تھے۔ یہاں تو آدھی رات کو بھی یہ مٹن گھماؤ۔

ایک دیا سلائی جلاؤ تو چولہا گرم۔ جھٹ پیٹ چائے  
 کھانا تیار۔ برسات کے دنوں میں سیلی لکڑیوں کو

جلانا کیسا وقت طلب کام تھا۔ لبا رات کو دیر سے  
 زمینوں سے لوٹتے۔ وہ اودھ جلے ایلے راکھ میں  
 دباتی۔ تاکہ آبا کے آنے تک چولہے میں چنگاری رہے  
 اور وہ کھانا گرم کر سکے۔“

”کیا سوچنے لگیں۔ کوئی ہمارے لیے اچھا کرے تو  
 اس کا شکریہ تو ادا کرنا چاہیے۔“ وہ گم میں کانی  
 پھینٹ رہا تھا۔

رانیہ نے ذرا سی نظر اٹھا کر اسے دیکھا اور بے ارادہ  
 بولی۔

”وہ تو غریبوں کا ادا کیا جاتا ہے۔“

”بالکل! اور یہ تو ہماری اپنی ہیں۔“ اسفر نے انٹری  
 دی۔ تیمور نے ایک نظر دونوں کو دیکھا اور مبہم سا  
 مسکرایا۔ رانیہ کتر کر باہر نکل گئی۔

رانیہ اور گھر کے دیگر افراد کے باہین جو جھک تھی۔  
 غیر محسوس انداز میں ختم ہو گئی۔ وہ بھی مصروف  
 ہو گئی۔ اسے کام کر کے مزاج بھی آتا تھا اور خوشی بھی ملتی

تھی۔ وہ ساری ریلیسیز جو اس نے رسالوں سے بڑھ  
 بڑھ کر حفظ کر رکھی تھیں۔ یہاں بنانے کا موقع ملتا

تھا۔۔۔ لوگوں کو دھلے دھلائے استری شدہ کپڑے مل  
 رہے تھے۔۔۔ سو وہ رانیہ آپلی کے گن گاتے۔۔۔

بڑی اماں کی طبیعت بھی پہلے سے بحال ہو رہی تھی۔  
 ان ہی دنوں ایک دن آبا آئے۔ ڈھیر ساری سبز یوں

اور پھلوں کے ساتھ۔ ساتھ ایک کین میں دس کلو  
 دودھ بھی تھا۔ وہ انہیں لینے آئے تھے۔ مگر شیشہ چجانے

روک لیا۔ بڑی یاں کی انٹریوں کی سوزش اب کنٹرول  
 ہونا شروع ہوئی تھیں۔ وہاں پھر کوئی بد پرہیزی ہوئی تو

مسئلہ بڑھ بھی سکتا تھا۔ سو وہ متفق ہوتے علاج کے  
 لیے مزید رقم رانیہ کو تھا کر چلے گئے۔

ذکیہ چچی نے سکون کا سانس لے کر رانیہ کو ساتھ  
 لپٹا لیا کہ ایسے چٹورے مہمانوں کی خاطر داری ان کے

بس کاروگ کہاں تھا۔



کچھ دن تو نیلہ اور رفیعہ خالہ یہاں موجود رہتے




تسلل کا نام ہے۔ یوں ٹھہر کر آپ نے کسی اور کا نہیں صرف اپنا نقصان کیا ہے۔ دیکھا جائے تو سب کے سب آپ کی ذات سے فائدہ ہی اٹھا رہے ہیں۔  
 ”میں! تم کیا جانو۔ محبت کس چیز کا نام ہے۔“  
 ”اس محبت کا فائدہ جو زندگی کو روگ بنا دے۔  
 رانیہ۔! کھانا تیار ہے۔“ وہ باتیں کرتے کرتے کچن کے دروازے میں آکھڑا ہوا۔

”جی۔“

”ماموں! ہمیں آجائیں۔“ دونوں ہاتھ دھو کر وہیں بیٹھ گئے۔ رانیہ نے جلدی جلدی کھانا لگایا۔  
 ”واہ۔“ ماموں نے سلاڈ باؤل نظروں کے سامنے لہرایا۔ رانیہ جھینپ کر پانی رکھنے لگی۔ وہ کھانا کھاتے ہوئے بھی تسلسل داد دے رہے تھے۔  
 ”بھئی بات یہ ہے کہ ذائقہ ہر ہاتھ میں نہیں ہوتا۔ اس لڑکی کے ہاتھ میں جاو ہے۔“

”مطلوبہ۔ رانیہ! ایسی ہی جاو اثر چائے بھی پلایو۔“  
 تیمور ہنس کر بولا۔ اس نے ایک بار بھی تعریف نہیں کی تھی۔ مگر کھانا پیٹ بھر کر کھایا تھا۔ رانیہ کو لگا تخت وصول ہوئی۔ ماموں نے جا کر لی وی کھول لیا۔ وہ چائے یا لزل میں نکال رہی تھی۔ جب تیمور خود ہی چائے لینے آیا۔ تب ہی رفیعہ خالہ نبیلہ اور ذکیہ چچی واپس آگئیں۔ ذکیہ تو بڑی اماں کے کمرے کی طرف بڑھ گئیں۔ جبکہ نبیلہ اور رفیعہ کچھ ٹھنک کر رکیں۔ دونوں کو ساتھ ساتھ کھڑے دیکھا۔ پھر ایک دوسرے کو معنی خیز انداز میں دیکھا۔

بات ساری ذہنیت کی ہوتی ہے۔ تب ہی اک عام سامنظر انہیں بہت خاص لگا۔ رفیعہ اس منظر کو اپنے ہی مفہوم پہنار ہی تھیں۔



”منحصر بہ تم کسی دورے پر نہیں نکلیں یا“ نبیلہ کو گھر پر دیکھ کر اس نے پوچھا۔ جو اپنے کپڑے لٹل لٹل کر دیکھ رہی تھی۔  
 ”نہیں۔“

داروں سے ملنے میں۔ مصروف رہیں۔ ذکیہ پہلے تھا ہونے کی وجہ سے کیس نکل نہ پاتی تھیں۔ ایک ہی شہر میں رہتے مبینوں رشتے داروں کی خبر نہ ہوتی۔ اب گھر میں رانیہ اور بڑی اماں تھیں۔ سو بے فکر ہو کر ساتھ نکل جاتیں۔ پیچھے بڑی اماں بڑبڑاتیں۔  
 ”ہاں۔ ہم نوکر ہیں جو ان کی گھر کی چوکیداری کریں۔“

”انہوں نے تو آپ سے بھی کہا تھا۔ چلی جاتیں۔“

”جانتی ہوں۔ دل سے نہیں کہا تھا۔ صرف صلح ماری تھی۔ پھر تمہیں اکیلے کیسے چھوڑ جاتی۔“

”مجھے لگتا ہے اس بہانے خاندان میں لڑکیاں دیکھنے جاتی ہیں۔ آخر تیمور اب کمانے لگا ہے۔“  
 ”میں نہیں ایسا کچھ سوچتا ہوں تو پہلے نبیلہ کے بارے میں سوچیں گی۔ آخر ان کی بھانجی ہے۔“

رانیہ نے۔ چولہا بند کیا اور چاولوں کا ڈھکن اٹھا دیا۔ سارے کچن میں چاولوں کی اشتہا انگیز خوشبو پھیل گئی۔ خود وہ سلاڈ کے لیے سبزیاں نکالنے لگی۔ رات لی وی پر اس نے سلاڈ بنانے کی مختلف مگر آسان ترکیب نوٹ کی تھی۔

”ارے رہنے دو۔ اس لڑکی میں ہے کیا؟ نری شوشا۔ خود کو کسی ڈرامے کی ہیروئن سمجھتی ہے۔“  
 ”اچھا چھوڑیں۔ ہمیں کیا۔ ظہر کی اذان ہو رہی ہے۔ آپ وضو کریں۔“

”ٹھیک کہا۔ ہم کیوں دوسروں کی برائیاں کر کے ان کے گناہ جھاڑیں۔“ وہ اٹھ کر واش روم میں چلی گئیں۔ رانیہ نے سلاڈ بنایا۔ راستہ بنایا۔ سلاڈ کا رنگ یو پ دیکھ کر خود کو شاباش دی۔ پھر وہ کچن صاف کر رہی تھی۔ جب تیمور اور ابو ماموں ایک ساتھ گھر میں داخل ہوئے۔ دونوں کسی بات پر زور و شور سے بحث کر رہے تھے۔

”بس کریں ماموں! آپ نے خود اپنی زندگی کو محدود کر لیا ہے۔ زندگی ایک جگہ ٹھہر جانے کا نام نہیں۔“



”کیوں رشتہ داروں نے مزید برداشت کرنے سے انکار کر دیا۔“

”جی نہیں۔ آج ہم تمہارے ساتھ کھانا باہر کھائیں گے۔ کسی بہت اچھے رستوران میں۔“ نبیلہ نے اطمینان سے جواب دیا تو اسفر کو غش آگیا۔

”اسفر کو میرے ہاتھ سے لینا کہ چلا میں۔“ اس نے گلاس رانیہ کے ہاتھ میں تھمایا اور خود تیزی سے نکلنا چاہا تو اندر آتے ہیور سے ٹکرا گیا۔ رانیہ کھلکھلا کر ہنس دی۔

”خیریت۔“ انہوں نے ایک نظر رانیہ کے ہنستے چہرے پر ڈالی۔

”یہ آگئے۔ اب ان سے کرو فرمائش۔“

”کیسی فرمائش؟“

”محترمہ کو کھانا باہر کھانا ہے۔“

”پکن سے باہر۔ صحن میں لگا دو۔“

”گھر سے باہر۔“

”کسے؟ رانیہ کو؟“

”نہیں۔ میں نہیں۔ نبیلہ...“ رانیہ بوکھلائی۔

”تو کھلا دو۔ مہمان ہے۔“ ہیور نے فراخ دلی سے کہا۔

”یہ مہمان داری۔ آپ نبھالیں۔“

”فرمائش تم سے ہوئی ہے مجھ سے نہیں۔“ انہوں نے والٹ نکالا اور پیسے اسفر کو تھما دیے۔ وہ بری طرح پھنس گیا۔

”یہ ہوئی ثابت۔ رانیہ! جلدی سے میری یہ والی قمیص استری کر دو۔“ نبیلہ نے جوش سے کہا۔

رانیہ نے حیرت، اسفر نے ناگواری اور دروازے میں ہیور نے ٹھنک کر نبیلہ کو دیکھا۔

”آپ کے ہاتھ میں کوئی ڈیفیکٹ ہے محترمہ!“

اسفر نے اپنا لہجہ ہلکا پھلکا ہی رکھا۔

”کیوں؟“ نبیلہ نے حیرت سے دریافت کیا۔

”کیونکہ رانیہ بھی آپ کی طرح یہاں مہمان ہے۔“

”اچھا۔“ نبیلہ نے غور سے رانیہ کو دیکھا۔ پھر ہنس

دی۔ ”دراصل۔۔۔ رانیہ کو دیکھ کر لگتا نہیں کہ یہ مہمان ہے۔“

رانیہ نے اس کے طنز کو پوری طرح محسوس کیا اور دروازے کی طرف بڑھ گئی۔ ہیور نے ایک طرف ہو کر رستہ دیا۔ پھر ملا متی سی نگاہ نبیلہ پر ڈال کر اسفر کی طرف متوجہ ہوا۔

”رانیہ کو بھی لے جانا۔“

رانیہ نے جانے سے صاف انکار کر دیا۔ عذر یہی دیا کہ آج بڑی اماں کی طبیعت ٹھیک نہیں۔ رفیعہ خالہ خوشی خوشی تیار ہو گئیں۔ اسفر نے سر بیٹ لیا۔

”تم بھی چلی جاتیں رانیہ! سارا دن کاموں میں جتی رہتی ہو۔“ ان کے جانے کے بعد ذکیہ نے پیار سے رانیہ کو کہا۔ جو بڑی اماں کے سر میں ہالٹ کر رہی تھی۔

”چچی! میرا دل نہیں چاہ رہا تھا۔“

”بڑی نیک بیٹی ہے۔ جب سے یہ آئی ہے میری تو ساری فکریں ہی دور ہو گئیں۔ کیسے سارا بوجھ اٹھا لیا۔“

بڑی اماں کو ذکیہ کے منہ سے تعریف سن کر دلی خوشی ہوئی۔ جبکہ رانیہ سادگی سے کہہ رہی تھی۔

”بوجھ کیسا چچی! سارا دن فارغ رہ کر کرنا ہی کیا ہوتا ہے۔“

”رانیہ! یہ شرٹ کاٹن تو لگا دو۔ اگر فارغ ہو تو۔“ ہیور شرٹ اٹھائے اندر آیا۔

”جی فارغ ہو گئی۔ شرٹ رکھ دیں۔ میں ہاتھ دھو آؤں۔“

اور ہاتھ دھوتے ہوئے رانیہ کے لبوں پر ہلکی سی مسکراہٹ دوڑ گئی۔ وہ سب بھی اپنے اپنے کاموں کے لیے رانیہ ہی کو آواز دیتے تھے۔ مگر جب نبیلہ نے کہا تو دونوں بھائیوں کو کیسے غصہ آیا تھا۔ جب وہ لوگ واپس آئے تو اسفر کا موڈ خراب تھا۔ جبکہ نبیلہ اور رفیعہ خالہ خاصی خوش تھیں۔

ان کے اداہر اداہر ہونے کے بعد اسفر تانے لگا۔

”سب سے پہلے ہوٹل کے پکنے فرش پر رفیعہ خالہ شگ گئیں۔ ہائے کیا مخطرہ تھا۔ جب وہ چاروں شانے



دے دیں۔

اور بڑی اماں۔ وہ تو ساری بیماری بھول بھال گویا  
بندوق تان کر کھڑی ہو گئیں۔

”خبردار! میرے چھاتے کی طرف دیکھا بھی تو۔۔“  
”ارے۔ میں تو بس تھوڑی دیر کے لیے۔“

”ہاں خراب کر دو۔ یا توڑ پھوڑ دو تو۔“ وہ ہاتھ نچا کر  
بولیں۔

”دلیں۔۔ میں کوئی بچہ ہوں۔“ وہ خفا ہو کر باہر  
نکلا۔۔ رانیہ اس کے پیچھے لگی۔

”اسفر۔ بھیا! برا مت مانو۔ بس اماں اس کے بارے  
میں بہت جذباتی ہیں۔ کسی کو بھی نہیں دیتیں۔“

”کیوں یہ کیا بڑے آبا کی نشانی ہے۔“ وہ برآمدے  
کے کنارے روٹھا کھڑا تھا۔ صحن میں بارش برس رہی  
تھی۔

”نہیں۔۔ ان کے پوتے کی نشانی ہے۔ ہمارے  
چھوٹے چچا بہت پہلے دو بیٹی چلے گئے تھے۔ شادی بھی

وہیں کی۔ کچھ برس پہلے اپنے بیوی بچوں کے ساتھ چند  
دنوں کے لیے پاکستان آئے۔ فمد جاتے ہوئے یہ

چھتری بھول گیا۔ تب سے اسی کو سینے سے لگائے پھرتی  
ہیں۔ بارش ہو یا دھوپ اسے ساتھ لے کر گاؤں میں

نکلتی ہیں۔ سنبھال سنبھال کر رکھتی ہیں کہ کبھی تو وہ  
واپس آئے گا اور اپنی چھتری مانگے گا۔“

”تو چچا پھر کبھی واپس نہیں آئے؟“  
”نہیں۔ کچھ عرصہ تک خط وغیرہ آتے رہے۔ بڑی

اماں کو پیسے بھی بھجواتے تھے۔ پھر سب بھول بھال  
گئے۔ سنا ہے خوش ہیں۔ اپنے بیوی بچوں میں ملن۔

ماں کبھی یاد ہی نہیں آتی۔“  
”اوہ سوری۔ دراصل مجھے یوشن کے لیے جانا

ہے۔ لیکن اب لگتا ہے ارادہ ملتوی کرنا پڑے گا۔  
بارش تیز ہو رہی ہے۔“ وہ میز پر ہاتھ رکھ کر رانیہ

شعبیر احمد کے کمرے میں آگئی۔ جانتی تھی کہ اس وقت  
کمرے میں تنہا ہوں گے۔

”آؤ۔۔ آؤ رانیہ بیٹی! اوں۔ خالی ہاتھ۔ بھئی  
میری چائے کمال رہ گئی۔“ خوش دلی سے گویا ہو گئے۔

چت ہوئی کی چھت کو گھور رہی تھیں۔ اب ان کو ہلانا  
مجھ جیسے بندے کے بس کی بات کہاں تھی۔ دو بیرے  
بلوائے پڑے۔ دوسری محترمہ نے بیٹھتے ہوئے ایسی  
زور سے ٹیبل ہلائی۔ کہ اس پر رکھا کرشل کا گلاس۔۔  
یہ نیچے۔۔“

اس کے بیان سے زیادہ اس کے انداز دلچسپ تھے۔  
بٹتے بٹتے رانیہ کا برا حال ہو گیا۔ آنکھوں سے پانی بننے

لگا۔ تیمور نے دلچسپی سے اسے دیکھا۔ ورنہ وہ تو ہمیشہ  
لیے دیے انداز میں اور بے حد خاموش رہا کرتی تھی۔

”اس کی ہنسی کتنی کھنک دار ہے۔“  
”بس کرو اسفر! اگر کسی نے سن لیا تو۔“ وہ بمشکل

بولی۔  
”خدا کی قسم بھائی! آئندہ میں انہیں ساتھ لے کر

نہیں جاؤں گا۔“  
”کیا باتیں ہو رہی ہیں۔“ نبیلہ ہاتھ منہ دھو کر

آگئی۔  
”کچھ نہیں کھانے کی تفصیل بتا رہا تھا۔“ اسفر نے

منہ بنا کر کہا۔ رانیہ کی دوبارہ سے ہنسی چھوٹ گئی۔ تیمور  
مسکراہٹ دیتا کھڑا ہو گیا۔

نبیلہ مشکوک نگاہوں سے سب کے چہرے دیکھ  
رہی تھی۔



باہر آسمان پر بادل تیزی سے اکٹھے ہو رہے تھے۔  
غالب گمان تھا کہ یہ سیاہ گھٹا میں ضرور برسے گی۔ بڑی

اماں تھوڑی دیر قبل تیمور کے ساتھ اپنا جیکب آپ کروا  
کر لوٹی تھیں۔ اب تیمور ان کی دوائیاں لینے گیا تھا۔

”بڑی اماں کچھ کھائیں گی؟“ رانیہ نے آہستگی سے  
ان کے ماتھے پر ہاتھ رکھا۔ وہ کچھ ٹڈھال سی لگ رہی

تھیں۔  
”نہیں کچھ دیر لیٹوں گی۔“

رانیہ نے پلٹ کر بیگ سے وہ روپے نکالے جو آیا  
دے کر گئے تھے۔ تب ہی اسفر اندر آیا۔

”بڑی اماں! تھوڑی دیر کے لیے اپنا چھاتا ادھار



”چائے لاتی ہوں چچا جان! ابھی تو یہ دینے آئی تھی۔“ اس نے رقم ان کی طرف بڑھائی۔  
 ”یہ کیا ہے؟“ ان کے چہرے پر سنجیدگی در آئی۔  
 ”بڑی اماں کے علاج کے لیے اپانے کچھ رقم دی تھی۔“

”ذکیہ! یہ تائی یہاں کیوں ڈیرے ڈالے بیٹھی ہیں۔“ باداموں والا ست رنگا زردہ جو بطور خاص قرائش کر کے بنوایا گیا تھا، کھاتے کھاتے رفیعہ نے رازدارانہ انداز میں پوچھا۔ ذکیہ پاس بیٹھی شملہ مرچ کاٹ رہی تھیں۔

”علاج کروانے آئی ہیں۔“

”اور یہ ان کی پوتی۔ رانیہ۔“ انہوں نے یوں نام لیا گویا خلق میں کوئی کڑوا بادام آگیا ہو، اب کے ذکیہ نے ذرا حیرت سے بہن کو دیکھا۔  
 ”ان کی دیکھ بھال کے لیے۔“

”ہا۔۔۔۔۔۔“ وہ یوں ہمیں کہ پورا تخت ہل بل گیا۔ ذکیہ کو نوکری کے ساتھ ساتھ خود کو بھی سنبھالنا پڑا۔ ایک شملہ مرچ پھدکی اور دور تک لاھکتی چلی گئی۔ فیملی میگزین پر دھتی نبیلہ نے ناگواری سے ماں کو دیکھا۔

”می! اب بریک بھی لگاؤ۔“

”اللہ بخشنے ہماری ماں ٹھیک ہی کہتی تھیں۔ ہمپانچ بہنوں میں یہ ذکیہ اللہ میاں کی گائے ہے تو بچپن سے ہی ایسی بھولی بلکہ بدھو۔ جس کا دل چاہے ڈوری پکڑ کر گھما ڈالے یہ گھوم جائے گی۔“

”جانتی نہیں کیا بولے جارہی ہو۔ رفیعہ آیا! میری تو کچھ سمجھ میں نہیں آتا۔“ ذکیہ نے بے زاری سے دور شملہ مرچ کو یوں دیکھا۔ گویا وہ ان کے اشارے پر دوڑی چلی آئے گی۔

”ذکو! تمہیں سمجھ میں اسی وقت آئے گا جب پانی سر سے اونچا ہو جائے گا۔ وہ چھٹانک بھر کی چھوٹری تیری آنکھوں میں دھول جھونک کر کیا کیا کھیل کھیل رہی ہے تو آنکھیں بند کر کے ہوتی رہ۔ جوان لڑکوں والا گھر اور وہ یوں دندنائی پھر رہی ہے گویا تو نہیں وہ اس گھر کی مالکین ہو۔“

اور نبیلہ بھی میگزین چھوڑاں کی شکل دیکھنے لگی۔  
 ”جائے دیں آیا وہ ایسی لڑکی نہیں۔ بڑی شرم حیا والی بچی ہے اور یہ بھی تو دیکھو مجھے کتنا سکھ دے رہی ہے سارا دن گھر کے کام پکچن پکڑے۔“

”تو میں اس کا کیا کروں؟“

”انہوں نے کہا تھا کہ آپ ان سے نہیں لیں گے تو میں آپ کو۔۔۔۔۔۔“

”جی۔۔۔۔۔۔ رانیہ نے حیرت سے چچا کو دیکھا۔ جو سخت غصے میں آگئے تھے۔

”ابھی اور اسی وقت یہاں سے چلی جاؤ۔“

”لیکن چچا! یہ۔۔۔۔۔۔“

”جاؤ۔“ وہ دھاڑے۔ رانیہ نے بھاگنے میں عافیت جانی اور برآمدے میں تیمور سے ٹکرا گئی۔ وہ بھی بارش کی وجہ سے بھاگتے ہوئے برآمدے میں آیا تھا۔ رانیہ کے ساتھ ساتھ بمشکل دوایاں سنبھالیں۔

”شیریت؟“

”کچھ نہیں۔ وہ چچا جان بہت زور سے ڈانٹا تو میں۔۔۔۔۔۔ وہ بخل سی ہو کر دوپٹہ ٹھیک کرنے لگی۔

”ابو نے سہیں کیوں ڈانٹا؟“

”کچھ نہیں۔ میں تو صرف یہ رقم انہیں دینے گئی تھی کہ اماں کے علاج پر لگا دیں۔“

”پھر تو ٹھیک ڈانٹا۔ یہ دوایاں پکڑو۔“

”سنیں۔ تیمور بھالی! آپ یہ پیسے رکھ لیں۔ اتنی ہنگامی دوایاں آتی ہیں۔“

تیمور اس کی طرف جھکا۔

”سنو لڑکی! میں ابو سے زیادہ زور سے ڈانٹ سکتا ہوں۔ اس لیے فوراً یہاں سے بھاگ لو۔“

اس نے ہاتھ پکڑ کر دوایوں کا شمار اسے تھمایا اور اندر چلا گیا۔ وہ متذنب سی وہیں کھڑی رہی۔ پھر کاسا مسکرا کر بڑی اماں کے پاس چلی گئی۔ اور کھڑکی سے رفیعہ خالہ نے سنا تو کچھ نہیں۔ ہاں دیکھا بہت کچھ۔





ایک کے بعد ایک قصہ۔ دونوں ماں بیٹی نے مل کر  
ذکیہ کو ہلا کر رکھ دیا۔ اور ذکیہ سچ سچ بھولی بلکہ  
بدھو تھیں۔ جس کا دل چاہے ڈوری پکڑ کر گھما دے۔  
اور رفیعہ نے انہیں گھما ڈالا تھا۔

تھکے الجھے ذہن کے ساتھ وہ نوکری اٹھا کر کچن میں  
آئیں۔ جہاں رانیہ رات کے کھانے کے لیے قیمہ  
بھون رہی تھی۔ ساتھ ہی اسفرنگ میں کافی پھینٹ رہا  
تھا۔ دونوں کسی بات پر ہنس رہے تھے۔

”یہ کیا ہو رہا ہے؟“ ذکیہ نے نوکری کاؤنٹر پر پختی۔  
”امی! میں رانیہ کو کافی بنانا سکھا رہا ہوں۔“  
”کیوں؟“ سوال بے جواز تھا۔ رانیہ ہنسی اٹھا کر  
دھونے لگی۔

”مستقبل میں بھی بنانا پڑ سکتی ہے۔“ اسفر نے  
لاپرواہی سے جواب دیا۔

”ہوں۔“ وہ پلٹیں پھر ٹھٹھک گئیں۔ کافی اس گھر  
میں کون پیتا تھا۔

صرف تیمور...  
مستقبل میں کافی...

ان کا سرخو انخواہ چکڑنے لگا۔



بڑی اماں کی طبیعت رات سے خاصی خراب تھی۔  
گھر میں نت نئے کھانے بنتے۔ وہ اپنا پرہیزی کھانا چھوڑ  
کر سترخوان پر آموچہ ہونٹیں۔

”بڑی اماں! بس آج سے آپ کھانا اپنے کمرے  
میں کھائیں گی۔“ رانیہ چیز گئی تھی کہ اچھا بھلا ٹھیک  
ہوتے ہوتے پھر سے بیمار پڑ گئی تھیں۔

”تیری وہ پھٹکی تھی پھڑی میرے حلق سے نہیں  
اترتی۔“

”تو آرام کیسے آئے گا؟“

”نہ آئے۔“ وہ ننھے بچوں کی طرح روٹھیں۔  
”ٹھیک ہے“ اباکو فون کرتی ہوں۔ آج ہی ہمیں

واپس لے جائیں۔ فائدہ علاج کروانے کا۔“  
”آرام آگیا“ تو واپس جانا پڑے گا۔“ رفیعہ

”بس اسی جھانے میں رہنا۔“ وہ تلملا کر رہ گئیں۔  
”ویسے۔ لڑکی تو اچھی ہے۔“ ذکیہ کچھ سوچ کر  
مسکرائیں۔ ”ساری زندگی کے لیے گھر کے کاموں  
سے جان چھوٹ جائے گی۔“  
رفیعہ نے اس زور سے پلیٹ پختی کہ دو ٹکڑے  
ہوتے ہوتے پٹی۔

”ہاں۔ پھر تو وہ تجھے پلنگ پر بٹھا کر ہی کھلائے گی۔  
کبھی بے عقل ہے۔ کچھ نظر ہی نہیں آ رہا اور میں نے  
ایک ہفتے میں دیکھ لیا یہاں ہو کیا رہا ہے۔ لڑکے ہیں تو  
رانیہ آپلی۔ رانیہ آپلی مشیر احمد ہیں تو رانیہ بیٹی۔ چائے  
اس کے ہاتھ کی پٹنی کھانا ماں کے ہاتھ کا بد مزہ لکھنے لگا  
ہے۔ کپڑوں کے لیے آواز اسی کو پڑتی ہے۔ اور تیمور وہ  
دفتر سے آتے ہی سیدھا بڑی اماں کے کمرے میں  
حاضری دیتا ہے۔ تو کہاں ہے کن خیالوں میں ہے۔ وہ  
دن دور نہیں جب بیٹا ماں کے سامنے کھڑا ہو گیا اور  
ایک بار اس گھر میں آئی۔ تو تجھے یوں کوئے میں لگائے  
گی۔ گویا وہ دیوار پر لگی تصویر۔ ہمارا کام تھا خبردار کرنا۔  
آگے تو جان تیرا کام۔ سیانی مائیں کبھی بیٹوں کی شادی  
ان کی پسند سے نہیں کرتیں۔ ورنہ سر پکڑ کر روٹی  
ہیں۔“

ذکیہ ہکا بکا بہن کی شکل دیکھے گئیں۔

”ماں امی! بات تو آپ کی ٹھیک ہے۔ تیمور نے مجھ  
سے تو کبھی اچھی طرح بات بھی نہیں کی۔ اور اس سے  
یوں مسکرا مسکرا کر چیزیں مانگتے ہیں۔ اور وہ بھی ایسی  
میسنی ہے۔ آدھی رات تک کچن میں کھڑی رہتی  
ہے۔ پتا ہے ناسب سے آخر میں تیمور نے آکر کھانا  
کھانا ہوتا ہے۔“ نبیلہ کی آنکھ میں آنسو سے اتر  
آئے رفیعہ نے جھٹ سے اسے بغل میں دو بچ لیا۔  
”ہائے میری معصوم بچی! ایسی چلاکیاں تجھے تو نہ  
آئیں۔ کیسے کیسے ارمان تھے دل میں کہ تیمور تو میرا ہی  
بیٹا ہے۔ میری بہن ہے۔ میرا ہی احساس کرے گی۔ پر  
ٹھیک ہے۔ جیسے تیرے نصیب۔ وہ حامد یاد ہے جس  
نے اپنی پسند کی شادی کی اور اس کی بیوی نے بیمار ماں  
کو۔“



پریشان نہیں۔ ذکیہ پہلو بدل کر رہ گئیں۔

"بڑی امی! باسط آپ کو دیکھنے کیا ہے۔" تیمور نے اندر آکر اطلاع دی۔

"ہاں۔ ہاں۔ بالوں۔ بڑی ٹیک بچہ ہے۔"

"رانیہ! جب تک تم چائے بناؤ۔ تیمور نے بنا اس کی طرف دیکھے۔ ذکیہ نے فوراً اٹھنے کی کوشش کی۔

"میں بناتی ہوں۔"

"نہیں امی! آپ بڑی امی کیس بیٹھیں۔ رانیہ بنالے گی۔ ساتھ میں کچھ کھانے کو بھی۔" وہ بارمل سے انداز میں کہہ کر باہر نکل گیا۔ رفیعہ خواجواہ کھنکارنے لگیں۔ ذکیہ نے سٹین کر بیبلہ کو وہاں سے اٹھنے کا اشارہ کیا۔ وہ بھی اٹھ کر کچن میں آگئی۔ رانیہ فریج کھول کر جائزہ لے رہی تھی۔

"کیا بنانے لگی ہو؟"

"دی بڑے بنائے تھے۔ ساتھ میں کباب فرائی کر دیتی ہوں۔ کیا خیال ہے؟"

"میں نے تو ابھی چٹھے بھی نہیں۔"

"جست ہیں تم بھی لے لو۔ تم بھی تو مسلمان ہی ہو۔" "اور تم؟" بیبلہ نے پوچھتے ہوئے انداز میں پوچھا۔ رانیہ کو اس کا انداز محسوس تو ہوا۔ مگر ہنس کر ٹال گئی۔ وہ ذکیہ چچی کی سگی بھانجی تھی۔

"ایک دن مسلمان۔ دوسرے دن مسلمان اور تیسرے دن۔ بخیل کی کمالت تو تمہنے سنی ہی ہوگی۔" "تمہارا یہاں دل لگ گیا ہے؟" بیبلہ نے معنی خیز انداز میں کہا۔

"مجبوری ہے۔ بہن! ورنہ اپنے گھر کی تو بات ہی کچھ اور ہوتی ہے۔ امی بہت یاد آئے لگی ہیں۔" بیبلہ کو لگا۔ وہ اس کے سامنے بن رہی ہے۔ اس لیے طنزیہ سی ہنسی کے ساتھ وہی بھلے ایک بڑے ہاتھل میں لٹکے اور باہر آگئی۔ رفیعہ ہانپتی کانپتی آکر تخت پر ڈھیر ہوئیں۔ وہ ہمیشہ چلتی کم اور ہانپتی زیادہ تھیں۔

"شباباش لڑکی! وہاں کچن میں اپنا سکھڑا پادکھا رہی ہے اور تو یہاں۔ بھر بھلے کھا کر یہ نہیں کہہ چائے ہی بنا

دیتی۔"

"گرتی رہے۔ اب چار دن یہاں آرام کرنے آئی ہوں یا کام۔"

"ہاں۔ وہاں تو مل جوتی تھیں۔"

"بڑے مزے کے ہیں۔ امی ٹیسٹ تو کرو۔" اس نے امی کی بات کا براہ ناما۔

"ہاں کم بخت کے ہاتھ میں ذائقہ بہت ہے۔ یہ تہہ لاسوں کی ہے؟"

"چچا شفیع کے گھر گئے ہیں۔"

"اب وہاں بھی موٹر کھول کر بیٹھ گیا ہو گا۔ اس انوکھ بھی ذرا عقل نہیں۔ سارے خاندان کو مفت کا کمینک مل گیا ہے۔ اب سارے کھا جائے گی؟" "آپ کے لیے اور لے آئی ہوں۔" وہ کھڑی ہو گئی۔

دوسری طرف باسط حیرت سے پوچھ رہا تھا۔

"آخریت تو ہے تیمور! آج تمہارے گھر میں اتنی جلدی چھائے اور وہ بھی اوازات کے ساتھ۔"

"جو اس نے کر۔ مجھے تو پتا ہی ہے۔ امی بیمار رہتی ہیں۔ کب یہ رانیہ نے؟"

"وہ تو پتا سارا مکمل گھڑوں کی گوری کا ہے۔"

"میں خیال ہے کہ یہ عزت راس نہیں آتی۔" تیمور نے گھور کر اس شرافت سے چائے پینے لگا۔

○ ○ ○

بڑی امی کو یہ خبری کھانا اٹھا کر دلا دی۔ تھوڑی دیر بعد وہ اوکھٹے لگیں تو رانیہ باہر نکل آئی۔ لمبی دھیرے کھانے نہ کھ رہی تھی۔ اپنا گھر شدت سے یاد آئے لگے۔ پر آمدے میں اب وہاں نیوی گھولے بیٹھے تھے۔ "تمہیں بھی دھیرے کو فائدہ نہیں آتی۔ جتنی ہم تو جوانی میں بہت سوا کرتے تھے۔"

دھیرے اسٹری اسٹینڈ کی طرف پیچھ مٹی۔ جہاں دھلے کپڑوں کا ڈھیر رکھا تھا۔ اب فارغ بیٹھنے سے تو اچھا تھا۔ کپڑے اسٹری کر دیتی۔ اب وہاں سے لوہر لوہر کی باتیں کرنے لگی۔ اپنا بچپن "اسکول کا زمانہ۔ اساتذہ کی



کمرے سے آنکھیں ملنے ہوئے پر کندے ہوئی۔  
اسے دیکھا تو جھپٹلا گئی۔

"یہ تم ہر وقت کلام ہی کرتی رہتی ہو۔"  
"تو اور کیا کروں۔" رانیہ نے سادگی سے پوچھا۔  
"کپڑے استری کر رہی ہو۔"

"نہیں، کھانا پتاری ہوں۔" رانیہ کو اس کے  
بے تکے سوال پر ہنسی آگئی۔

"اس میں ہنسی کی کیا بات ہے۔" نبیلہ کو برا لگا پھر  
پوچھنے لگی۔ "یہ شرٹ تیمور کی ہے؟" رانیہ نے غور  
سے کاسنی شرٹ کو دیکھا۔ پھر کندھے اچکا دیے۔  
"پتا نہیں۔"

"مختی معصوم تو نہیں ہو۔"  
"ہاں اس سے زیادہ ہوں۔"

"اب یہ کپڑے الماری میں رکھنے جاؤ گی۔ آج  
چھٹی ہے اور تیمور اپنے کمرے میں ہی ہے۔"  
رانیہ نے ایک بل کو نبیلہ کی بات کے مفہوم پر  
اچھی طرح غور کیا۔ پھر اپنے غصے کو دبائی کھڑی ہوئی۔  
استری بند کی اور اٹھ بیٹان سے ہوئی۔

"استری میں نے کروئے ہیں۔ سب کے کمرے  
میں تم رکھ آؤ۔ اور بے شک کہہ دینا کہ استری بھی تم  
نے کیے ہیں۔"

"ہو نہ۔" مختی تنہا ہے مجھے کیا ضرورت ہے۔  
ایسے باتیں کہنے کی۔ تیمور میرا ہے اور میرا ہی رہے  
گا۔" نبیلہ اس کے جانسنے کے بعد تنگ ہو بیٹاتی رہی۔  
نبیل نے حیرت سے اسے دیکھا اور ہمدردی سے  
پوچھا۔

"ہو اوں سے کیوں لڑ رہی ہو آپ؟"

"ہو نہ! مجھے کیا ضرورت ہے کسی سے لڑنے  
کی۔" وہ تنگ کر بولی تب ہی نبیل کی نگاہ استری شدہ  
کپڑوں پر پڑی۔

"یہ سب آپ نے کیا ہے؟"

نبیلہ نے ایک نظر ترشہ شدہ کپڑوں پر ڈالی پھر  
ڈھٹائی سے بولی۔  
"ہاں۔"

مار۔  
"ہاں، آپ نے شادی کیوں نہیں کی؟" ذہن  
میں چھٹتا سوال زبان پر آیا۔  
"وہ نہیں مانی۔"  
"کون؟"

"جس سے میں شادی کرنا چاہتا ہوں۔" انہوں نے  
بیچ کس کان پر پھنسیا اور کپڑے سے ہاتھ صاف کرنے  
لگے۔

"یہ کب کی بات ہے؟"  
"زمانے گزر گئے۔ تب میں سولہ سال کا لڑکا تھا۔  
میرٹک کا اسٹوڈنٹ۔ پانچ سال تک رنج کے عشق کیا  
اور جب شادی کی باری آئی تو اس نے اسی لڑکے کے  
بڑے بھائی سے شادی رچالی۔ جس کے ہاتھ میں اسے  
خط اور تحفے بھجوایا کرتا تھا۔ اور صاف مگر گئی کہ زندگی  
میں اس نے مجھ سے محبت بھی کی تھی۔ بس دل ٹوٹ  
گیا۔"

"اچھا۔" رانیہ کسی سوچ میں ڈوبی۔ "تو کیا محبت  
اپنی زندگی برباد کر لینے کا نام ہے۔"  
"لڑکی! فضول باتیں مت کرو۔" انہوں نے  
تاراضی سے اسے دیکھا۔ "اگر تمہاری دادی کو بھنگ  
بھی پڑ گئی کہ میں تمہیں یہ سب بتا رہا ہوں۔ تو رہے  
سے بال بھی اتار دیں گی۔ جوان لڑکیوں کو ایسی باتوں  
سے پرہیز کرنا چاہیے۔"

"خود چاہے سولہ برس کی عمر میں عشق کیا ہو۔"  
رانیہ نے حیرت سے آنکھیں پھیلائیں۔ ان کے  
لبوں پر ہلکی سی مسکراہٹ ابھری تو انگلی اٹھاتے  
تنبیہا ہوئے۔

"فضول باتیں مت کرو۔" فیوی کا انجر پنجر اس کے  
اندروال کر بند کیا اور کندھے پر رکھے اندر چلے گئے۔  
پچھلے صرف انکی گنگناہٹ رہ گئی۔  
"شب غم مجھ سے مل کر ایسے روئی۔"

"یہ بھی خوب انسان ہیں۔" وہ اپنے کلام میں  
منہمک ہوئی۔ چاچا اور چاچی کے کپڑے پر پس کر کے  
ترشہ لگائی۔ پھر شرٹس استری کرنے لگی تب ہی نبیلہ



بھائی کے پاس 'خاندان میں جس کو ضرورت ہو اسی سے  
اوحار مانگتا ہے' ذکیہ کے لیے میں فخر اتر آیا۔  
"ہاں جو کبھی واپس نہیں ہوتا۔" وہ ہنسنے لگی۔  
"تو آپ کو کوئی مسئلہ ہے؟" وہ چڑھ گئیں۔  
"زیادہ خود غرضی بھی اچھی نہیں ہوتی۔"  
"تیمور! وہ تمللا کر تیمور کی طرف پلٹیں۔  
"لے لیں امی! صبح دے دوں گا۔"

"ایک سوٹ رانیہ اور ایک بڑی اماں کے لیے بھی  
لے آنا۔" شبیر احمد نے اخبار کا صفحہ ملٹنے ہوئے کہا۔  
"لے آؤں گی وہ جانے کا نام تو لگیں۔" وہ منہ ہی  
منہ میں بدبدا میں۔



وہ چائے بنانے کے لیے نکلی تو برآمدے کے آخر  
میں ٹھنک کر رکی۔ اوپر بنا چاند اور چاندنی کے سیاہ رات  
بہتی تھی، اور وہ چارپائی پر دراز دونوں ہاتھ سر کے نیچے  
رکھے ہوئے ہوئے گنگنا رہے تھے، ان کی رہ رہ کر  
ابھرتی گنگناہٹ اس رات کی اداسی و تنہائی میں اضافہ  
کر رہی تھی۔

"دشت جہراں میں سایہ نہ صدا تیرے بعد  
کتنے تنہا ہیں ترے آبلہ پا تیرے بعد"

لب پہ لک حرفِ طلب تھا نہ رہا تیرے بعد  
دل میں تاثیر کی خواہش نہ دعا تیرے بعد،  
رانیہ کو وہ بے حد تنہا، اداس اور بے چین لگے، وہ  
آہستگی سے چلتی ان کے قریب آئی۔  
"ماموں!"

ان کے گنگناہٹ نے دم توڑ دیا۔  
"چائے لاؤں؟"

"نبیلہ سے کہا تو تھا۔" انہوں نے ٹوپی منہ پر کھینچ  
لی، نہ جانے کیوں رانیہ کو شک ہوا، ان کی آنکھیں  
سرخ تھیں۔

"نبیلہ تو۔۔۔" رانیہ کچھ کہتے کہتے رک گئی، نبیلہ اکثر  
ماموں کی فرمائش پر خوش نظر انداز کر کے کہہ دیتی۔ میں

"یہ مولیٰ بھینس اور چھوٹی بطخ واپس کب جائیں  
گی۔" برے برے منہ بنا کر ذلیہ کھاتی بڑے اماں نے  
اجانک سوال کیا۔ رانیہ کامنہ کھل گیا۔ پھر سمجھ میں آیا  
تو کھل کر ہنسی۔  
"آپ بھی نا!"

"زہر لگتی ہیں دونوں۔ ویسے بھی ان کے ارادے  
ٹھیک نہیں۔"

"کیوں؟" ڈاکہ ڈالنے کا ارادہ ہے؟" رانیہ نے  
رازداری سے پوچھا۔

"ہاں۔۔۔ ذکیہ کے بیٹے پر۔"  
"چلیں۔۔۔ ہمیں کیا۔۔۔" رانیہ چوٹی کھول کر بالوں  
میں برش کرنے لگی۔

"ہمیں کیوں نہیں۔ میں نے تو کئی بار سوچا ہے۔  
کچھ کہتے کہتے بات لبوں میں دبا گئیں اور آئینے میں  
منعکس ہو تا رانیہ کا عکس دیکھنے لگیں۔  
"ماشاء اللہ، کیسی نکھرتی جا رہی ہے۔"

وہ اسے کسی اور چلے کسی اور روپ میں دیکھ رہی  
تھیں۔ رانیہ بالوں کی چوٹی بنانے لگی تو بے اختیار  
بولیں۔

"کبھی کبھی بالوں کو وہ بھی لگایا کر۔ کچھر۔"

"ارے۔ آپ ہی تو کہتی ہیں اس سے بال خراب  
ہوتے ہیں۔"

رانیہ نے کہا تو وہ چپ سی ہو گئیں۔ دوسری طرف  
ذکیہ، تیمور سے پیسے مانگ رہی تھیں۔

"تمہاری خالہ نے پرسوں واپس چلے جاتا ہے۔  
سوچتی ہوں نبیلہ کو دو سوٹ لے دوں۔ وہ بھی تم سب  
کے کپڑے لائی ہیں۔"

"ان کی کون سا حیب سے پیسے خرچ ہوتے ہیں۔  
اعجاز میاں جو ہیں چلتے پھرتے بینک۔" شبیر احمد نے  
اخبار سے نظریں ہٹائے بغیر کہا۔

"ہاں تو اعجاز کے کون سا آل اولاد ہے۔ بھانجے،  
بھانجیوں پر ہی خرچ کرے گا، بڑا پیسہ ہے میرے



”آہ۔۔“ وہ اٹھ کر بیٹھ گئے، پیالی اس کے ہاتھ سے

لی۔

”تم اچھی لڑکی ہو۔“

”شکریہ۔“ اس نے بالوں کی لٹ کو کانٹوں کے پیچھے

اڑسا۔ ”ایک بات کہوں؟“ چائے کی چسکی لیتے ماموں

نے ایک سوالیہ نظر اس پر ڈال کر اجازت دی۔

”اگر دل میں نئی رفاقتوں کی خواہش پیدا ہوئی ہے تو

اب اس سے دست بردار مت ہوں، اپنے لیے خود

سوچیں۔ کبھی کبھی ہمارے بہت اپنے، خود غرض

ہو جاتے ہیں۔ ہمارے بارے میں درست فیصلہ نہیں

کپاتے۔ سو اپنے بارے میں فیصلہ کرنے کا اختیار

اپنے ہاتھ میں رکھیں۔ بچی محبت گزرے زمانے کو

بھول جائیں۔ یوں بھی آپ کی محبت کسی مزار پر بیٹھ کر

محبوب کا نام جینے والی نہیں۔ وہ اپنی زندگی شروع

کر چکیں، آپ اپنی زندگی شروع کریں، سیانے کہتے

ہیں، ہم سفر کے بغیر جوانی کٹ سکتی ہے، بڑھاپا نہیں۔“

ماموں کی چائے ہاتھ میں ہی ٹھنڈی ہو گئی۔

یمور نے اک خوشگوار سی حیرت کے ساتھ تولیہ

کھینچ کر چہرہ صاف کیا۔

”کچھ لوگ کم بولتے ہیں، مگر اچھا بولتے ہیں۔“

دوپے کی بکلی میں چھٹی سادہ سی لڑکی کو اس رات یمور

نے پلا ارادہ کنی پار سوچا تھا۔



ماموں اعجاز جاتے ہوئے بڑی اماں سے ملنے آئے،

رانیہ وہیں بیٹھی اماں کے کپڑے تہہ لگا رہی تھی، انہوں

نے انگلی اٹھا کر تنبیہا کہا۔

”بڑیوں کو نصیحت نہیں کرتے۔“

”سوری ماموں!“ اس نے شرمندگی سے سر جھکا

دیا۔ انہوں نے آگے بڑھ کر اپنا ہاتھ اس کے سر پر رکھا

اور کھوئے کھوئے لہجے میں بولے۔

”بہت سے لوگ بہت کچھ کہتے ہیں، ممکن باتیں

یو نہی سر سے گزر جاتی ہیں، لیکن کبھی کبھی وہی بات

سید حاصل میں اتر جاتی ہے، یہ اس لمحے کا اعجاز ہوتا ہے

بھول گئی تھی۔“ وہ اس کی ادھوری بات جان گئے

”پلا دو لڑکی!“ وہ اس کی تھکن سی ابھرتی۔

تھے۔ تب ہی لہجے میں تھکن سی ابھرتی۔

رانیہ کچن میں چلی آئی، پھر سوچا پانی سب سے بھی

پوچھ لے، رفیعہ اور ذکیہ اور نبیلہ لاؤنج میں تھیں اور

رفیعہ کہہ رہی تھیں۔

”بس تم کسی بھی بہانے کچھ دنوں کے لیے ابو کو

یہاں روک لو، اتنے میں، میں اس چندال کا کچھ کرتی

ہوں۔“

لاشعوری طور پر رانیہ ٹھہر گئی۔

”پر۔ آہ۔! اب ابو کا گھر بس جائے تو اس میں

حرج کیا ہے؟“

”ہائے نہیں، پھر تو ہمیں ماموں کا گھر خالی کر کے

اپنے گھر جانا پڑے گا، اور وہ گھر کتنا چھوٹا ہے۔“ نبیلہ

ترنپ کر سید تھی ہوئی۔

”تو۔ تو چپ کر۔ اب اس عمر میں گھر بسائے گا،

جب ہم زور لگا رہے تھے تب تو مانا نہیں۔“

”اب وہ کرنا چاہتا ہے تو آیا تم کیسے روکو گی۔“

”وہ کہاں؟ یہ چیل پیچھے پڑ گئی، یمن سامنے والے

گھر میں رہتی ہے، دو سال پہلے یہ وہ ہو گئی، اب ابو پر

نظر ہے، اکثر کچھ نہ کچھ پکا کر بھجواتی ہے، تم اعجاز کو

یہاں روکو، میں اس کا کوئی نہ کوئی بندوبست کر لوں

گی۔“

اگلے دس منٹ کی گفتگو میں رانیہ کو ان کی سوچ اور

ذہنیت پر انوس ہونے لگا، وہی روایتی، خود غرضانہ

باتیں کہ اس کی بیوی کے آنے پر ان ساری مراعات

سے محروم ہونا پڑے گا۔ جن سے رفیعہ اور ان کے دیگر

بہن، بھائی فائدہ اٹھا رہے تھے۔ وہ چپکے سے پلٹی، ان

کے لیے چائے بنا کر آئی تو ماموں اب بھی اسی پوزیشن

میں گنٹا رہے تھے اور یمور واش بیسن پر ہاتھ منہ دھو

رہا تھا۔

میری روح میں جو اتر سکیں، وہ محبتیں مجھے چاہئیں

جو سراب ہوں نہ عذاب ہوں، وہ رفاقتیں مجھے چاہئیں

”ماموں! چائے۔“



یا کہنے والے کے خلوص کا اثر، بہر حال اللہ تمہارے نصیب اچھے کرے۔“  
وہ ذکیہ کے لاکھ روکنے پر بھی نہیں رکے تھے اور اس وقت رفیعہ بری طرح جھنجھلا میں جب انہوں نے کہا۔

”ان شاء اللہ! جلد ہی آپ سب کو بلاؤں گا۔“  
اور جاتے جاتے انہوں نے ایک بات تیمور کے کان میں بھی کہی تھی۔  
”تم نے شادی کے بارے میں کیا سوچا ہے؟“  
”ابھی تو کچھ نہیں۔“

”جب بھی سوچنا اس لڑکی کو ذہن میں رکھنا۔ تمہارے گھر کو حنت بنا دے گی۔“  
تیمور نے ان کی نظروں کے تعاقب میں دیکھا۔  
رانیہ، رفیعہ خالہ سے مل رہی تھی، وہ ماموں کی طرف پلٹا، وہ مسکرائے اور باہر نکل گئے۔

اس رات تیمور نے کھل کر رانیہ کے بارے میں سوچا۔ اس کے ذہن میں اپنی شریک حیات کے بارے میں صرف اتنا ہی تصور تھا کہ کوئی ایسی لڑکی ہو جو ہر قسم کے حالات میں اس کا ساتھ دے سکے، اس نے زندگی میں بہت برے حالات دیکھے تھے اور اچھے بھی، سو ایسی لڑکی جو تنگی و فراخی میں اس کے ساتھ قدم سے قدم ملا کر چلے، اس کے گھر کو پرسکون رکھے، باقی تعلیم، عقل و صورت، امارت کے بارے میں اس نے کبھی کچھ نہ سوچا تھا۔

”تو ایسی لڑکی، رانیہ کے سوا اور کون ہو سکتی ہے؟“  
دل نے چپکے سے فیصلہ دے دیا تھا۔



سارا مسئلہ ٹانمنگ کا تھا یا قسمت کا۔ صحیح بات غلط وقت پر ہو جانے سے بھی بات ہلکی پڑ جاتی ہے، سب گزری ہو جاتی ہے، ابھی تو رفیعہ خالہ کی باتوں کی گونج ان کے کانوں میں تھی کہ تیمور نے چپکے سے ماں سے اپنی خواہش کا اظہار کروا دیا۔

اولاد اپنی ماں سے ہی کہہ سکتی ہے۔ مگر نہ جانے

کیوں ماں سے ہی اس موقع پر اولاد کی دشمن ہو جاتی ہیں۔ حالانکہ تیمور نے یہ فیصلہ بہت سوچی سمجھی کر صرف اپنے لیے نہیں بلکہ اس پورے گھر کے مفاد کو پیش نظر رکھ کر کیا تھا۔  
معاملہ صرف دل کا نہ تھا۔

مگر ذکیہ حیرت سے یوں بیٹے کا منہ دیکھنے لگیں، گویا اس کی دماغی حالت پر شبہ ہو۔  
(گویا رفیعہ ٹھیک کہہ گئی تھیں، میری ہی آنکھوں پر پٹی بندھی تھی)۔ دل غ میں گھٹی بجی۔  
”تمہارا گل ہو گئے ہو؟“

تیمور نے تعجب سے ماں کا چہرہ دیکھا۔  
”وہ لڑکی کسی بھی طرح تمہارے قابل نہیں۔“ وہ اضطرابی انداز میں آلو کے موٹے موٹے چھلکے اتارنے لگیں۔

”وہ کیسے؟“ اس نے تحمل سے دریافت کیا۔

”تمہیں اس میں نظر کیا آیا ہے، جاہل، گنوار، اللہ جانے ایف اے بھی کیا ہے یا نہیں، اور تم اعلیٰ تعلیم، اچھی ملازمت، تمہیں تو کوئی بھی اچھی لڑکی مل جائے گی۔“

”رانیہ! اچھی لڑکی نہیں؟ کہاں تو آپ ہر وقت رانیہ کی تعریف میں رطب اللسان رہتی تھیں اور اب...“

”بس۔ وہ تمہاری بیوی کی حیثیت سے مجھے قبول نہیں، اس کی تعلیم۔“ وہ شخص اسے چپ کروانے کے لیے لوٹے لنگڑے نذر تراش رہی تھیں۔

”اُمی! مجھے ڈگریوں سے کیا لینا دینا، وہ سلیقہ مند ہے، سکھڑ ہے، گھر سنبھالنا جانتی ہے، پھر اتنی خدمت گزار۔“

تیمور کو سرے سے اعتراض کی وجہ ہی نظر نہ آئی تھی، مگر ماں کا رویہ عجیب و غریب تھا۔ اس کی توقع کے برعکس۔ اس میں کوئی شک نہیں کہ وہ اک خود نوجوان تھا۔ خوب صورت، امیر گھرانوں کی لڑکیوں کے رشتے گھر بیٹھے آرہے تھے، مگر صرف خوب صورتی اور امارت نہیں چاہیے تھی۔ اسے صرف گھر کا سکون



درکار تھا، جو رانیہ کی شکل میں نظر آ رہا تھا۔

(یونہی نہیں آگے پیچھے پھرتی ہے کم بخت۔ خوب جانتی ہے کہاں کس بندے کو کیسے پھنسانا ہے، بس آگے پیچھے گھوم کر بات بناتی، پھر ساری عمر کے مزے یہ سر جھکائے کام میں مصروف رہتا، شرم و حیا کے مظاہرے، مزے دار کھانے پیتا تھا اس کو کیسے اٹوٹانا ہے، اور یہ بن گیا یہ شریف زادیوں کے بچھن ہیں؟) تیمور خاموشی سے ماں کا چہرہ پڑھ رہا تھا، جوں جوں زور و شور سے آلو کالے جا رہی تھیں۔ مگر ماتھے کی تیوریوں میں ہر چیز لکھی تھی، چہرہ بڑبڑا میں۔

”میں بھی بے وقوف، جوان جہان لڑکوں میں اسے کھلا چھوڑ کر خود لا پرواہ ہو گئی، آج ہی چلتا کرتی ہوں“ اس بڑی بی اور۔

”فار گاڈ سیک امی!“ وہ جھنجھلا کر کھڑا ہوا، اس کی ایک ایک حرکت سے اضطراب مترشح تھا۔ ”میں نے اپنی خواہش کا اظہار کیا ہے اور آپ ہیں کہ۔“ اس کا چہرہ ضبط سے سرخ ہو رہا تھا۔

”دیکھو لڑکے! اگر اسے اس گھر میں بسانا ہے تو مجھے زہر دے دے۔“ ذکیہ نے غصے سے چھری ٹوکری میں چنچنی۔ وہ کچھ کہنا ہی چاہتا تھا کہ رانیہ کو آتے دیکھ کر لب بھینچ گیا۔ وہ اپنی ہی رو میں آگے بڑھتی آئی، لا پرواہ انجان سا انداز۔

”لامیں چچی! ہانڈی بنالوں۔“ اس نے تو معمول کے انداز میں ٹوکری اٹھاتا چاہی، ذکیہ نے اس کا ہاتھ جھٹک دیا، اور درشت لہجے میں بولیں۔

”رہنے دو، میں خود ہی بنالوں گی۔“ مارے خفت کے رانیہ کا چہرہ سرخ ہو گیا۔ تیمور تیزی سے پلٹا اور لمبے لمبے ڈگ بھرتا باہر نکل گیا۔

رانیہ بھی خود پر قابو پاتی کمرے میں چلی گئی۔ ”دیکھ رہی ہوں اس کے تیور، ابھی سے ماں کو آنکھیں دکھا رہا ہے، اس چیزیل کا جادو سرچڑھ کر بول رہا ہے، مجھے تو یہ گھر سے ہی نکلوا دے گی، ہائے اللہ! میں کیا کروں۔“

وہ منہ پر روپڑہ رکھ کر پھپھک کر رونے لگیں۔

طویل دو روپہ درختوں کی قطار میں وہ دونوں ہم قدم تھے، ڈھلتی ہوئی خوشگوار شام، جس کے تاریخی پن میں سرسری رنگ گھلنے لگا تھا۔

”اب کیا سوچنے لگے؟“ باسط نے اپنے اور تیمور کے درمیان چھائی طویل خاموشی کو بے حد آگے کر توڑا۔

”تم بتاؤ باسط! کیا میرا فیصلہ غلط تھا؟“ ”نہیں، لڑکی تو ٹھیک ٹھاک تھی، پر یہ کوئی ایسا مسئلہ نہیں، تجھے رانیہ سے اچھی لڑکیاں مل سکتی ہیں۔“ وہ لا پرواہ انداز میں گویا ہوا۔

”باسط! میں جانتا ہوں، مگر میں نے اسے دیکھا ہے، اس کا سلیقہ، طریقہ، گھر کو سجانے کا شوق، بزرگوں کی خدمت کا جذبہ، وہ کم بولتی ہے، مگر اچھا بولتی ہے، اس نے چند جملوں میں ابو بھیا کو چپ کر دیا اور وہ کہتے تھے۔ ”تیمور! اس لڑکی کو جانے مت دینا، یہ اس گھر کو بنا دے گی۔ تم سب کو جوڑ کر رکھے گی، مگر یہ اتنی ساری خوبیاں امی کو نظر نہیں آ رہیں۔“

”ہو سکتا ہے وہ بہت پڑھی لکھی اور امیر گھر کی لڑکی کو مومناتے کی خواہاں ہوں۔ رانیہ کی کم تعلیم۔“ ”ایک بات بتاؤ، میں اور تم جس طبقے سے تعلق رکھتے ہیں، وہاں بیویاں سوشل سرکل میں مود کرتی ہیں؟“ تیمور ہنسنے لگا۔

”تمہاری ماں نے پیٹ کٹ کٹ کر تمہیں ڈاکٹر بنایا ہے۔ تم نہیں چاہو گے کوئی ایسی لڑکی آئے کہ ان کا برہمچاسنور جائے؟“

”یار! اب تو چاہتا کیا ہے؟“

”باسط! میں نے اپنے گھر میں شروع سے ہی بہت ایتری دیکھی ہے۔ امی کی شادی چھوٹی عمر میں ہوئی تھی۔ وہ الٹن، ساری زندگی کے پھوٹن میں بدل گیا۔ وہ سلیقہ، وہ طریقہ، جو تمہارے اور طارق کے گھر میں دکھائی دیتا تھا۔ مجھے کبھی اپنے گھر میں دکھائی نہیں دیا۔ تمہاری امی ایک ہی وقت میں کئی چیزیں جھٹ



پٹ بنا کر چائے کے ساتھ سرو کرتیں۔ طارق کی ممی نے بہت کچھ بنا کر فریز کر رکھا ہوتا اور ہمیں ہمیشہ بازار بھاگنا پڑتا، ابو اک طویل عرصے سے چائے کے ساتھ دو سلاٹس نگل کر آفس سدھارتے، اول تو امی کی صبح آنکھ ہی نہ کھلتی اور جو کبھی کھل جاتی تو ناشتا بناتے بناتے وہ وقت آجائے ابو آفس سے لیٹ ہوتے اور ہم اسکول و کالج سے ہمارے یونیفارم مڑے مڑے واشنگ مشین میں بڑے ہوتے اور بعض اوقات یونی ان پر استری پھیر کر ہمیں تھما دیا جاتا۔ یار! میں نے بہت بچپن میں فیصلہ کر لیا تھا کہ میری بیوی میں اور کچھ ہونہ ہو، سکھڑا ضرور ہو گا۔

”یہ سب سطحی باتیں ہیں۔“ باسط نے لاپرواہی سے ہاتھ ہلایا۔ ”جہاں یہ سب ہوتا ہے وہاں لڑکی میں نہیں کچی لڑکے میں ہوتی ہے، اچھا ایک بات بتاؤ، دنیا میں ایک رانیہ ہی تو سکھڑ اور سلیقہ مند لڑکی نہیں۔“

”نکو اس بند کر۔“ تیمور کے بچ نے اس کے تھقے کا گلا گھونٹ دیا۔

”یار! میری جان کیوں کھا رہے ہو، انکل سے بات کرو۔“

”کر چکا ہوں۔“ تیمور نے اک جھکی ہوئی شاخ لوج ڈالی، اسے شبیر احمد کا رویہ یاد آیا۔ وہ کچھ لمحے حیرت سے اس کی شکل دیکھتے رہے، پھر مبہم سا مسکرائے۔

”ہاں! وہ اچھی لڑکی ہے، میری بھتیجی ہے، پر اب اسے بھول جاؤ۔“

تیمور کو یہ سمجھ میں نہ آتا کہ اس کی اک معقول سی بات کے جواب میں سب کا رویہ عمل ایسا کیوں ہے؟ شبیر احمد اس کی نگاہوں میں یہاں سوال پڑھ گئے۔

”اپنی ماں کی مرضی کے خلاف اسے لاؤ گے تو اس گھر میں کبھی سکون نہیں ہو گا۔ تمہیں چاہیے تھا رانیہ کے جانے کے بعد مجھ سے بات کرتے، میں کسی طریقے سے رشتہ کروا دیتا، بیچ میں تم آتے ہی نا، اب کچھ نہیں ہو سکتا۔“

گویا تیمور کی پسندیدگی اس کا جرم بن گئی۔ بہت سے سوال بہت سے دلائل، مگر باپ نے خاموش کروا دیا۔

”میں اس گھر میں اک طویل جنگ کا محمل نہیں

ہو سکتا، نبیلہ۔ بھی اچھی بچی ہے، بس جہداری ملی کی بھانجی ہے۔ اور کچھ اسی کی خصوصیات کی حامل۔“

”یار! کتنی عجیب بات ہے، یہ والدین اپنے بچے کی پسند کی ہر چیز دلائیں گے، پکڑے، جوڑے، کھانا، کتائیں اور جہاں بات پسند کی لڑکی کی آتی ہے وہیں آنکھیں ماتھے پر رکھ لیتے ہیں، اجنبی بن جاتے ہیں، صرف اس خوف سے کہ یہ لڑکی ان کے بیٹے کو لے اڑے گی، ہمیں پس پشت ڈال دے گی، اس بات کی کیا گارنٹی کر دو سری لڑکی یہ سب نہیں کرے گی۔“

”یہ سب سطحی باتیں ہیں۔“ باسط نے لاپرواہی سے ہاتھ ہلایا۔ ”جہاں یہ سب ہوتا ہے وہاں لڑکی میں نہیں کچی لڑکے میں ہوتی ہے، اچھا ایک بات بتاؤ، دنیا میں ایک رانیہ ہی تو سکھڑ اور سلیقہ مند لڑکی نہیں۔“

باسط کا لہجہ معنی خیز تھا۔ تیمور نے کچھ لمحے خاموشی سے اس کا چہرہ دیکھا۔ پھر آہستگی سے گویا ہوا۔

”تم نے کبھی دسمبر کی راتوں پر محیط چاندنی کو دیکھا ہے، تاریکی کو چیرتی، خوشگوار، اجلی، معطر اور کنواری، ان چھوٹی، ذرا ایسی ہی لگتی ہے۔“

باسط دم بخود اسے دیکھے گیا۔



”کیا بات ہے رانی! بہت چپ چپ ہے؟“

وہ کپ سے کھڑکی میں کھڑی باہر خالی صحن کو دیکھے جا رہی تھی۔ بڑی لال سے رہانہ گیا۔

”کچھ نہیں۔“ اس نے ہاتھ بروھا کر کھڑکی بند کر دی۔

”آج گھر کے کسی کام کو ہاتھ بھی نہیں لگایا۔“

انہوں نے مشکوک نگاہوں سے اس کے چہرے کے تاثرات جانچے۔

”دل نہیں چاہ رہا۔“ وہ حد درجہ بے زار تھی۔

”بڑی لال! واپس چلیں، جب ڈاکٹر کے کاہم چیکاپ کے لیے آجائیں گے۔“

”ہاں چلے چلیں گے، اب اس برعلاپ میں دوتا



روز و گینوں کے دھکے نہیں کھائے جاتے۔“

ان کا انداز صاف ٹالنے والا تھا۔ نبیلہ کی باتیں چچی کا رویہ وہ کچھ سوچ اور سمجھ رہی تھی پھر رفیعہ بھی جب تک رہیں رانیہ کو ان کی ٹٹولتی نگاہوں سے ابھٹھکی ہوئی رہی مگر اب چھٹی جس کہتی تھی رانیہ لی بی ایساں سے چلنے کی تیاری کرو ورنہ بات کروار تک آجائے گی۔

”تمہارا دل نہیں لگ رہا، نبیلہ بھی تو چلی گئی۔“ انہوں نے پیار سے پوتی کو دیکھا، وہ اس کے مستقبل کے بارے میں بہت غم آمید تھیں، اب تو سوچ لیا تھا، شبیر احمد سے اشارے کنایے میں خود ہی بات کر لیں گی۔

”اب کدھر؟“

”ماں کو فون کرنا ہے؟“ وہ مزید کوئی بھی بات نہ بغیر باہر نکل گئی۔

فون فارغ نہ تھا۔ ذکیہ چچی مصروف تھیں۔ وہ ان کی پشت کی طرف کھڑی انتظار کرنے لگی۔

”ہاں، ہاں، تم سچ کہتی ہو، وہ میرے ہی لڑکے کو پھانسنے کے چکروں میں ہے۔“

”یا اللہ! یہ لڑکے کی ماؤں کو کیسی کیسی خوش فہمیاں لاحق ہوتی ہیں، اب نہ جانے کس کی بات ہو رہی ہے۔“ رانیہ نے استہزائیہ انداز میں سوچا۔

”تم فکر نہ کرو، میں اور شبیر احمد کچھ دنوں تک آئیں گے، تم سے نبیلہ کی بات کرنے، تیمور کی کیا جرات۔“

”رہنے دو، اس دادی، پوتی کو تو میں آج ہی چلتا کروں گی، بہت تماشے دیکھ لے، میری نظروں کے سامنے سارے کھیل ہوتے رہے اور میں ہی انجان رہی۔“

رانیہ کو لگا وہ آسمان سے زمین پر پڑی ہوئی تھی۔

”ساری زندگی گاؤں میں اپنے تھوپ کر شہر میں بسنے کے خواب دیکھ رہی ہے۔ میں کیا پاگل ہوں۔ جو اپنے ایسے شان دار بیٹے کے لیے کوڑا کرکٹ اکٹھا کر لوں۔“

مزید کچھ بھی سننے کی تاب نہ تھی۔ وہ خود کو تھپتی

ہوئی کمرے تک آئی۔

”کیا ہوا؟“ بڑی اماں اس کی حالت دیکھ کر گھبرا گئیں، کانپتا جسم، زرد رنگت، وہ ان کی گود میں سر رکھ کر پھپھک کر رو دی۔

”رانی، رانی، کیا ہوا؟“

”واپس چلیں، بڑی اماں، آج ابھی۔۔۔“

”کسی نے کچھ کہہ دیا۔“

”بس تیاری کریں؟“ وہ بے دردی سے چہرہ رنگتی اٹھی، اور الساری کے اندر سے اپنا بیگ نکال کر تیزی سے چیزیں سمیٹنے لگی۔ جب ذکیہ آئیں، وہ سلمان سمیٹ کر زپ لگا رہی تھی۔ ان کی طرف سے رخ موڑ لیا۔

”کیا ہوا؟“ انہوں نے تھیرے منظر دیکھا۔

”کچھ نہیں، واپسی کی ضد کر رہی ہے۔“

”اچھا، اچھا۔“ ان کی خوشی چھپائے نہ چھپی، سانپ بھی مر گیا، لانا بھی بھی نہ ٹٹولی، منہ سے کچھ بھی نہ کہنا پڑا۔

”ہاں بڑے دن رہ لیا۔“ بڑی اماں کا لہجہ بجھا بجھا سا تھا۔

”آپ اور رانیہ کے دم سے کتنی رونق ہو گئی۔“

رانیہ نے تو میرا سارا بوجھ ہی اٹھا لیا تھا۔ اب پھر سے وہی تھالی۔“ انہوں نے چہرے اور لمبے میں زبردستی اواسی سمونے کی کوشش کی۔

”ہاں تو ہولے آؤ، ساری تھالی دور ہو جائے گی۔“

بڑی اماں پھر سے پرجوش ہوئیں، رانیہ نچلا لب چبانے لگی۔

”اب یہ ہی کروں گی۔“

”دیکھی کوئی لڑکی؟“ انہوں نے ٹٹولنے والے انداز میں پوچھا۔

”بڑی اماں! شام گہری ہو جائے گی، ہمیں ابھی نکلتا چاہیے۔“ رانیہ نے تیزی سے ان کی بات قطع کی۔

”ماؤں میں پیسے لگے ہیں؟ شبیر احمد سے مل کر ہی جاؤں گی۔“ انہوں نے بری طرح گھورا۔

”آپ کو نبیلہ کیسی لگی؟ مجھے تو بہت پسند ہے۔“



ہم دونوں بہنوں کی بہت پہلے سے خواہش تھی۔  
 بڑی اماں نے حیرت سے ذکیہ کی شکل دیکھی۔ جو  
 نبیلہ کی تعریف میں رطب اللسان تھیں۔ ساتھ ہی  
 ساتھ اس چیز کی تفصیل بتانے لگیں جو نبیلہ ان کے  
 گھرانے والی تھی۔  
 بڑی اماں نے آہستگی سے سر اٹھا کر رانیہ کو دیکھا۔  
 ”ہاں اچھی ہے“ اللہ مبارک کرے رانیہ تم ٹھیک  
 کہتی ہو، شام گہری ہو جائے گی۔ ہمیں ابھی نکلنا  
 چاہیے۔“

ذکیہ نے رسمی طور پر انہیں روکا اور ان کے جانے  
 کے بعد ہاتھ جھاڑ کر بولیں۔  
 ”خس کم جہاں پاک۔“ اور اپنے کمرے میں چلی  
 گئیں۔

\*\*\*

تیور خاصی دیر سے واپس لوٹا تھا۔ پورے گھر میں  
 خاموشی تھی۔ بس بچن میں کچھ کھٹ پٹ کی آوازیں  
 تھیں۔ وہ کچھ سوچ کر بچن کی طرف آگیا۔ وہاں اسفر  
 شاپر سے نان اور کباب نکال رہا تھا۔  
 ”خیریت“ آج کھانا گھر میں نہیں بنا؟“ اسفر نے ایک  
 نظر اسے دیکھا اور پلیٹیں نکالنے لگا۔  
 ”گھر میں بہت خاموشی ہے۔“ تیور نے کھیرے کا  
 قتلہ اٹھا کر منہ میں ڈالا۔

”ہوں۔ مہمان جو چلے گئے۔“

”کون چلا گیا؟“ تیور نے ٹھنک کر اس کا چہرہ دیکھا۔  
 ”رانیہ اور بڑی اماں۔ کھانا کھائیں گے؟“ وہ نارمل  
 سے انداز میں پلیٹیں اٹھا کر نبیلہ کی طرف بڑھ گیا۔  
 ”نہیں۔“ تیور کا لہجہ بجھ سا گیا۔

”نہیں تو جانا ہی تھا، یہ تو وقتی عیش تھے، اب پھر  
 سے ہوٹلنگ کے لیے تیار ہو جائے۔“

”ہوں۔“ وہ خاموشی سے پلٹ گیا۔  
 خاموشی جو اس کے وجود کے ساتھ ساتھ دل اور  
 روح پر بھی چھا گئی تھی۔

\*\*\*

ویگن ابھی آدھی بھری تھی۔ ارد گرد بے حد شور

تھا۔ اک چھوٹا سا بچہ روغنی نان بیچ رہا تھا۔ اک  
 لپٹا لڑکا جوس اور نمکو کے پکٹ لیے بھاگ رہا تھا۔  
 سفید ٹوپی اور سبز صاف والا مسجید کے لیے چھوٹا ٹنگہ ہا  
 تھا۔ دو تین فقیریاں۔ ویگن میں کسی آدمی  
 تھیں۔ اور ہر عورت سے سر کے سامنے کا صدقہ  
 مانگ رہی تھیں۔ کچے کٹے ہوئے ناریل بیچنے والے  
 کی آواز سب پر حاوی تھی۔ کچی گری، پختی گری

وہ ہر طرف سے بے نیاز سر جھکائے گود میں دھرے  
 ہاتھوں کو دیکھ رہی تھی۔

بڑی اماں بالکل خاموش تھیں اور ان کا چھاتیاں  
 ان کے پیلو میں پڑا تھا جیسے کوئی شریر بچہ مناسب توجہ  
 نہ پا کر روٹھ جائے۔

وہ چپ تھیں تو رانیہ کی وجہ سے کہ اندر ہی اندر تو  
 خوب تلوار ہی تھیں۔

”ہستیا ناس۔ کیسی کوڑھ مغز نکلی یہ ذکیہ۔  
 شروع سے ہی عقل سے خالی ہے۔ اللہ نے خالی گہرا  
 سر جو دھرا ہے۔ ورنہ یوں ہیرا ہاتھ سے گنوا لی۔  
 ہے لیا اس رفیعہ کی لڑکی میں۔ گونگلو۔ گیلا پھوس  
 (گوہر)۔ اللہ کرے چار دن میں تارے دکھادے  
 ایسی ہڈ حرام ہو کہ خود ذکیہ کو اٹھ کر پانی پلاتا پڑے  
 چوٹی سے پکڑ کر سے باہر نکالے۔ ایسا خوند  
 (خاوند) کو قابو کرے۔“ اور خوند کے ساتھ ہی انہیں  
 تیور یاد آگیا۔ کیسا شاندار تھا۔ ہمیشہ تصور میں اسے  
 رانیہ کے برابر دیکھا۔

”ہک ہا۔“ اک سردی آہ لبوں سے خارج ہوئی  
 اور بے چینی سے رگ و پے میں سرایت کر گئی۔  
 ”یہ رانی اتنی چپ کیوں ہے؟“ گیلا سوچ رہی ہے۔  
 کہیں یہ بھی تیور کو۔“


ان کی نظروں کا ارتکاز تھا رانیہ یونہی سر اٹھا کر  
 کھڑکی سے باہر جھانکنے لگی۔ ویگن بھر کر چلے کو تیار  
 تھی۔ ارد گرد کی بھیڑ و سری ویگن کی طرف شدت کی  
 کھیوں کی طرح لپکی۔

”رانی! ایسے چپ کیوں ہے؟“



تیمور بھی بظاہر مطمئن ہی دکھائی دیتا تھا کہ اس نے بھی  
بھی اپنی خوشی یا غم کا اظہار کھل کر نہ کیا تھا۔ ذکیہ  
مطمئن ہو گئیں۔ خیال تھا کہ اب سارا گھر نبیلہ کے  
سرد کر کے خود بے فکر ہو جائیں گی۔ اگلے دو دن نبیلہ  
جھٹکن اتارنے کو کمرے میں بند رہی۔ پھر رقعہ اسے  
لینے آگئیں۔

”بھئی اتنے دن مجھ سے دور نہیں رہی۔ اور اس  
ہو گئی ہے۔ ہفتہ بھر پاس رکھوں گی۔ کیوں تیمور؟“  
”ای سے پوچھیں۔“ وہ کئی کترا گیا۔ اب امی  
کیا کہتیں۔ نئی نئی رشتے داری بدلی تھی۔ حسن  
سمد حسن بن گئی تھی۔ سوا اجازت دیتے ہی بنی۔  
اگلے ہفتہ بھر محلے والوں کے سوالوں کا جواب ہی دیتی  
رہیں۔ جو دلہن دیکھنے آتے تھے۔



ان کی آنکھ کھٹ پٹ کی آواز سے کھلی۔ شاید  
کوئی برتن گرا تھا۔ انہوں نے ہڑبڑا کر دیکھا شبیر احمد  
مڑے سے خراٹے لے رہے تھے۔

”ہیں۔ کچن کا دروازہ کھیں کھلا تو نہیں رہ گیا۔“  
النا سیدھا جو تاپسن جہاں تک ہو سکا تیزی سے کچن  
کے دروازے تک پہنچیں۔ وہاں تیمور کو دیکھ کر  
ٹھنک گئیں وہ اپنے لیے چائے بنا رہا تھا۔  
”بے وقوف لڑکی۔“ وہ چپکے سے پٹیس اور خواب  
خرگوش کے مزے لیتی نبیلہ کو ہنسنے لڑیا۔  
”کیا ہے خالہ! سوئے دن۔“

”پٹھ کر تیمور کا ناشتہ بناؤ۔ وہ آفس جا رہا ہے۔“  
”پہلی بار جا رہا ہے۔ پہلے بھی تو وہ خود ہی ناشتہ بنایا  
کر آتا تھا۔“ وہ کتنی منہ پھٹ تھی۔ اس کا اندازہ ذکیہ  
کو اسی پل ہوا۔

”جب تک رانیہ رہی۔“

”خالہ!“ وہ تملتا گرا کھئی ”رانیہ طلی گئی ہے میری  
تیمور کے ساتھ شادی بھی ہو گئی۔ اب جو وہ نہیں پہلے  
تھی۔ وہی رہتے ہیں۔“

خالہ کو بکا بکا پنہوڑ کر خود کھل لوڑھ لیا۔

”کچھ نہیں اماں!“ اس کے لب پھیلے۔ پھر وہ پٹھ  
ماتھے تک کھینچ لیا اب بڑی اماں سے کیا کہتی۔ وہ  
دادی تھیں۔ اسے اولاد سے زیادہ چاہتی تھیں۔  
اس کا بھلا سوچتی تھیں مگر رانیہ۔ رانیہ کیا سوچتی  
تھی؟

”ایک عزت نفس ہی تو تھی۔ وہ بھی لیرو لیر ہوئی  
میں نے کب امیدیں لگائی تھیں۔ میں نے کہاں  
اسے اپنی طرف متوجہ کرنے کی کوششیں کیں۔ ان  
کے گھر میں رہتی تھی ہاتھ پیر توڑ کر بیٹھنا اچھا نہیں لگا۔  
شبیر چچا نے بڑی اماں کے علاج کے لیے ایک روپیہ بھی  
ان سے نہیں لیا۔ میں تو ان کا احسان چکا رہی تھی۔  
مجھے کیا خبر تھی۔ چچی یہ سوچ رہی ہیں۔“ وہ میں نے تو  
کبھی تیمور بھائی سے ڈھنگ سے بات تک نہیں۔  
اور اب۔ کاش! ہم کچھ دن پہلے لوٹ آئے ہوتے۔  
تیمور کا رشتہ طے ہونے کی خبر ملنے سے پہلے۔ اب  
چچی تو یہی سمجھتی ہوں گی کہ میں یہ خبر سننے کے بعد۔“  
اس نے چہرہ جھکا لیا۔ اور ویلن ایک جھٹکے سے  
آگے بڑھ گئی۔



جس دن تیمور کی بارات گئی۔ اس دن نبیلہ اور  
تیمور کے نکاح سے قبل اعجاز اور ان کی پڑوسن مریم کا  
نکاح ہوا۔ انہوں نے اپنے گھر کا اوپر والا پورشن خالی  
کر دیا تھا۔ موقع ایسا تھا کہ رقعہ صرف تمللانے کا  
کام کر سکیں۔ ذکیہ کیونکہ اعجاز سے کوئی براہ رست  
فائدہ نہ اٹھاتی تھیں۔ سو بھائی کو مبارکباد دی اور  
ڈھیروں جینز کے ساتھ نبیلہ کو بیاہ لائیں۔ ولیمہ کے  
فورا بعد تیمور اور نبیلہ سیر و تفریح کے لیے روانہ  
ہو گئے۔ پیچھے ذکیہ گھریٹ کروائی مسوری پھر تین  
اور بار بار وہ سونے کا سیٹ نکال کر دیکھتی رہیں جو نبیلہ  
کی ساس کی حیثیت سے انہیں تعظیفنا دیا گیا تھا۔  
”لو رانیہ کو بیاہ کر لاتی تو ایک چھلہ بھی ہاتھ نہ  
آتا۔“

دونوں واپس آئے تو نبیلہ کی ہنسی نہ رکھتی تھی۔



”اس کی عقل کو کیا ہوا؟“ وہ سختی پائیں تو تیمور  
ناشتے کی ٹرے اٹھائے اندر آیا۔ دو سلاٹس کچا پکا اندھا  
— ایک چائے کا گم۔ انہیں بیٹے پر ہی غصہ آنے  
لگا۔ وہ بیوی کو اٹھا نہیں سکتا تھا۔  
”اٹھایا تھا۔۔۔ ابھی نہیں۔“ وہ ان کی نگاہوں کا  
سوال پڑھ چکا تھا۔


”تو اس کے لیے بھی بنالائے۔“ ذکیہ نے تلملا کر  
کہا۔  
”بختی کروں گا تو آپ ہی خفا ہوں گی کہ میری بھانجی  
ہے۔“ وہ اطمینان سے کہہ کر سائیڈ ٹیبل کی طرف بڑھ  
گیا۔ ذکیہ بہت دیر تک تلملاتی رہیں۔ تیمور آفس  
چلا گیا۔ انہوں نے شبیر احمد، اسرار اور نبیل کا ناشتہ  
بنایا۔

”ہمارا خیال تھا آج بھابھی کے ہاتھ کا ناشتہ نصیب  
ہو گا۔“ نبیل نے کہا تو وہ دل ہی دل میں بڑبڑائیں۔  
”اس کے تو شوہر کو نصیب نہ ہوا۔“  
نبیلہ جس وقت انھی۔ سب لوگ جا چکے تھے۔  
نوکرائی کام کر رہی تھی اور ذکیہ بیٹھی سبزی بنارہی  
تھیں۔

”خالہ! ناشتے میں کیا ہے؟“ اس نے دروازے میں  
کھڑے ہو کر زوردار انگڑائی لی۔  
”کچن میں سب ہی کچھ ہے۔ جو دل چاہتا ہے  
بنالو۔“ ذکیہ نے قدرے رکھائی سے جواب دیا۔ وہ  
دھپ سے ان کے قریب بیٹھی۔  
”خالہ! ناراض ہو؟“

”مجھے کیا ضرورت ہے۔ تمہارے فائدے کے  
لیے اٹھانے لگی تھی۔ نہیں تو نہ سہی۔ شوہر کا دل  
خدمت گزاری سے مٹھی میں آتا ہے۔“  
”مگر خالو تو بنا خدمت کے مٹھی میں آگئے۔“  
”رفع ہو۔“ ذکیہ نے غصے سے کہا تو نبیلہ نے ہنستے  
ہوئے ان کے گلے میں بائیں ڈال دیں۔

”مذاق کر رہی ہوں خالہ! اچھا اب اس رجو کو بھیج کر  
حلہ پوری تو منگوادیں۔ سچ بہت دل چاہ رہا ہے۔“  
”چٹوری۔“



زندگی تقدیر اور انسانی فیصلوں کے مل میل کا نام  
ہے۔ اور کوئی نہیں جانتا اس کے فیصلے کے نتیجے میں  
تقدیر جو پیالہ پیش کر رہی ہے۔ اس میں امرت ہے یا  
زہر۔

”یہ چائے ہے؟“  
”آپ کو لسی نظر آتی ہے؟“ وہ بد لحاظی سے کہہ کر  
کمرے میں گھس گئی۔ ذکیہ نے پیالی شیڈی۔ شبیر احمد  
نے اخبار سے نظر اٹھ کر انہیں دیکھا۔  
”غیریت بہو کا مزاج برہم ہے۔“  
”کب نہیں ہوتا۔ جب کام کرنا پڑے، موت آتی  
ہے۔“ وہ بھنا کر بولیں۔

”آگے آگے دیکھے ہوتا ہے کیا۔“  
اور جو ہو رہا تھا۔ صاف دکھائی دے رہا تھا۔ نبیلہ  
اچھی تھی بس ذرا کام چور تھی اسے گھومنے پھرنے،  
بننے ستورنے اور ہونٹ لنگ کا شوق تھا۔ تیمور کسی حد  
تک اس کے شوق پورے کرتا۔ پھر کبھی کبھی جھنجھلا  
جاتا۔ جس دن کپڑے دھونا ہوتے۔ اس دن نبیلہ کا  
موڈ کچھ زیادہ ہی خراب ہوتا۔

”نبیلہ! سبزی لادو۔ میں ہٹاؤں۔“ ذکیہ کی زیادہ  
کو شش یہی ہوتی کہ گھر کا سکون بحال رہے۔ خاص  
طور پر چھٹی کے دن۔ اس لیے حتی الامکان اس کی مدد  
کرتی رہتیں۔

”اب کھانا بھی میں ہٹاؤں؟“ اس نے دروازے  
میں کھڑے ہو کر دہائی دی۔

”کون سے پہاڑ توڑنے ہیں۔ ایک سبزی ہی تو بنانی  
ہے۔“

”ابھی جو دھوئی گھاٹ کھلا ہے۔ اس سے تو نیت  
لوں۔“ نبیلہ تضحیک کر بولی۔

”چار جی ہیں گھر میں۔ اب ان کے کپڑے بھی  
نہیں دھلتے۔“

”بس کرو تم دونوں۔“ شبیر احمد جھنجھلا کر کھڑے  
ہوئے۔ ”دستر خوان دو بازار سے روٹیاں اور سالن



لے آتا ہوں۔“  
ذکیہ کا خیال تھا۔ نبیلہ خالو کے سامنے ہی کچھ حیا کرے گی۔ مگر اس نے ڈھٹائی سے دسترخوان اور ڈونگا لا کر انہیں تھما دیا اور اسی ڈھٹائی سے فرمائش بھی کر ڈالی۔

”خالو جی! کباب بھی لائیے گا۔ رائیہ اور سلاو بھی۔“

ذکیہ نے دل ہی دل میں جتنی گالیاں تھیں سب بھانجی پلس ہو کر دیں۔ رائیہ بے طرح یاد آئی۔ جتنے دن وہ رہی۔ ایک دن بھی کھانا رائیہ اور سلاو کے بغیر نہ تھا۔ بازار سے روٹیاں لانے کا تو سوال ہی پیدا نہ ہوتا تھا۔

”اچھا خیر بعد میں ساری ایسی ہی ہو جاتی ہیں۔ اس نے کون سا چارپائی پر بٹھا کر کھانا تھا۔“ ذکیہ نے سفر کے ساتھ سوچا۔ مگر دل اپنی ہی بات سے منکر تھا۔



”اللہ جانے کہاں جا مری ہے۔ گھٹنے بھر سے آوازیں دے رہی ہوں۔ اتنا بھی نہیں کہ آکر دو گھونٹ پانی ہی پیا دے۔ نبیلہ اونیلہ!“

جوں جوں وقت گزرتا جا رہا تھا۔ ذکیہ نبیلہ سے زنج ہونے لگیں۔ تیوروں چپ تھا کہ ساس ہو کے تعلقات میں نرمی گرمی چلتی رہتی۔ کبھی باہم سیر و شکر ہو جاتیں۔ کبھی ایک دوسرے کے خلاف بڑبڑاتی پھر نہیں۔

”خود ہی اٹھنا پڑے گا۔“ کل سے گھٹنوں کا درد شدت اختیار کر چکا تھا۔ سردیوں کی آمد کے ساتھ ہی ان کا مسئلہ بڑھ جاتا۔ اب بھی انہیں پانی پینا تھا۔ اسفر ہمیشہ ان کے کمرے میں پانی وغیرہ رکھ جاتا تھا۔ آج نمجانے کیسے بھول گیا۔ وہ بائے وائے کرتے انھیں۔ لاؤنج میں لوگوں نے ہنگامہ مچا رکھا تھا۔ ٹی وی چل رہا تھا۔ باتیں بھی ہو رہی تھیں۔ وہ دیوار کا سارا تکی پچن کے دروازے تک آئیں۔ مگر رُک گئیں۔ چوہے پر غالباً جائے کے لیے پانی رکھا تھا۔ اور خود موبائل فون

کان سے لگائے نبیلہ زور و شور سے دکھڑے سنار ہی تھی۔ غالباً اسے قوی یقین تھا۔ اس وقت کچن میں کوئی نہیں آئے گا۔

”نوکرانی بن کر رہ گئی ہوں۔ کھانا بھی میں بناؤں۔ کپڑے بھی میں دھوؤں۔ استری بھی کروں۔ ایک نوکرانی آتی ہے صفائی کے لیے۔ برتن تک خود دھونے پڑتے ہیں۔ خال! خود تو ساری عمر مل کر نہ دیں۔ اب تجھ سے توقع کرتی ہیں کہ سارا کام کروں۔ بازار سے روٹی بھی منگوا لوں تو بڑی بی کو غصہ آ جاتا ہے۔ اسی! مجھے بلاؤ۔ ایک دو ماہ تو سکون سے گزار لوں۔“

ذکیہ کا دل چاہا۔ یہیں چٹیا سے پکڑ کر گھما ڈالیں۔ لیکن ایک تو اس کی چٹیا نہیں رہی تھی کہ شادی کے بعد پہلا کام بال کٹوانے کا کیا تھا۔ دوسرے وہ ہنگامہ کیسے کر تیں کہ یہ فیصلہ تو ان کا اپنا تھا۔ بنا آہٹ کیے۔ غصے کے ابال کو دباتی آکر بستر پر دراز ہو گئیں۔ پھر غصہ بڑبڑاہٹ میں ڈھل گیا۔

”پنپے گھر میں کیا پلنگ توڑتی رہی ہے۔ کمپنی زبان دراز اماں نے یہی کچھ سکھا کر بھیجا ہے۔ ایسی ہی لاڈو تھی تو نوکرانی ساتھ بھیج دیتی۔ ساری عمر اعجاز کے پیسے پر عیش کرتی رہیں۔ ورنہ اپنا باپ تو دو ٹکے کمانے جو کاٹہ تھا۔ اچھا کیا جو ابو نے اپنا گھر بسالیا۔ وہ مریم سب کو ٹھکانے پر رکھتی ہے۔ ورنہ میرے بھائی کی بوٹیاں لوچ لوچ کر کھا گئیں۔ لپا اور اس کی اولاد۔“

”می! اس سے لڑ رہی ہیں؟“

اسفر کے ہاتھ میں پانی کی بوتل اور گلاس تھا۔ دو گلاس پانی پیے تب جا کر کچھ سکون ہوا۔

”نبیلہ پر غصہ نکال رہی تھیں؟“

”ہاں۔ وہی تو ہے۔ جی کا جنجل۔ کام کی نہ کلج کی۔“

”وہ تو شروع ہی سے ایسی ہیں۔ کہا تو تھا آپ کو۔“

لاپرواہی سے بولا تو وہ چپ سی کر گئیں۔ دل ہی دل میں سوچا۔

”ہاں کہا تو تھا۔ پھر بھی دھوکا کھا گئی۔“


”اچھا! آپ فکر نہ کریں۔ جس لڑکی سے میں



شادی کروں گا۔ وہ بہت سکھڑ ہوگی۔ آپ کی بہت خدمت کرے گی۔“ وہ بیٹھ کر ان کا سر دبانے لگا تو ذکیہ مسکرا دیں۔

”ہاں تمہاری بیوی بہت دیکھ بھال کرلاؤں گی۔“  
”تو بھائی کے ساتھ دشمنی کیوں کی؟“ وہ پوچھنا چاہتا تھا۔ مگر ماں کو پریشان دیکھ کر خاموش ہو گیا۔  
دو دن کے بعد نبیلہ کا بھائی اسے لینے آ گیا کہ ”امی کی طبیعت ٹھیک نہیں بنیلہ کو یاد کر رہی ہیں۔“ اور جتنا بڑا بیگ نبیلہ لے کر گئی ذکیہ کو اندازہ ہو گیا تھا کہ وہ دو ماہ سے قبل آنے والی نہیں ہے۔

انہیں دونوں گاؤں سے راضیہ کی شادی کا بلاوا آ گیا۔ دل میں ایک کسک سی اٹھی۔ ان کے گھٹنوں میں اتنی تکلیف تھی کہ وہ جانی نہ سکیں۔ تیمور کو باسط کی بارات کے ساتھ جانا تھا۔ اسفر کے ایگزٹام چل رہے تھے۔ سو شیر احمد اکیلے ہی شریک ہوئے۔



”یہ کیا کل کا سالن؟“ پلیٹ میں جھانکتے ہی تیمور کی تیوری چڑھ گئی۔  
”طبیعت ٹھیک نہیں تھی۔ اس لیے سالن نہیں بنایا۔“ نبیلہ نے قدرے رکھائی سے جواب دیا۔ ”جواب“ تیمور نے رے کو زور سے پرے دھکیلا اور بڑبڑاتا ہوا باہر نکل گیا۔

”ہونہ نہ خرے۔“ وہ رے اٹھانے کو جھکی تو ذکیہ ٹوک بیٹھیں۔

”بتا تو ہے اس کے مزاج کا۔“

”اچھے بھلے مزاج تھے۔ یہ مجھ سے شادی کے بعد ہی پتلے لگے ہیں۔ بے دام کی غلام جو مل گئی ہے۔“  
اس نے رے واپس پٹی۔ ذکیہ بہت کچھ کہنا چاہتی تھیں۔ مگر ماحول مزید خراب نہ ہو اس لیے رُک گئیں۔ پہلے ہی وہ ڈیڑھ ماہ کے بعد گھر آئی تھی۔ کہا تو بس اتنا۔

”کچھ کباب وغیرہ بنا کر فریز کر لیا کرو تو ایسے وقت کام آجائیں۔“

”ہاں۔ سارا دن چوبہا چوکی کرتی رہوں۔“ وہ بڑبڑائی۔ ”جواب“ وہ بھی بڑبڑائیں۔

”میرا بچہ! بھوکا نہ جانے کہاں چلا گیا۔“

”بچہ بازار سے کچھ ٹھونس لے گا۔ بھوکا نہیں رہے گا۔ میری طبیعت ٹھیک نہیں۔ اسفر سے کہیے گا چائے بنائے تو مجھے بھی دے جائے۔“

”ہاں۔ وہ تو تیرا نوکر لگا ہے۔“ وہ اس کے جانے کے بعد بڑبڑاتی رہیں۔ اسفر نے چائے بنا کر سب کو دی۔ تیمور رات گئے واپس آیا۔ وہ اس کے انتظار میں برآمدے میں بیٹھی تھیں۔

”آپ کیوں اتنی سردی میں یہاں بیٹھی ہیں؟“  
تمہاری بیوی جو لمبی تان کر سو گئی۔ دروازہ کون کھولتا۔“

”میرے پاس چابی تھی۔“ وہ شرمندہ ہو گیا۔  
”کھانا دوں؟“

”نہیں۔ باسط کے ساتھ کھالیا تھا۔“ وہ آہستگی سے کہہ کر کمرے میں چلا گیا۔ اور یہ پہلی بار نہ تھا۔ اکثر ایسی کسی بھی پتویشن کے بعد وہ کھانا اسی کے گھر کھاتا۔ سنا تھا اس کی بیوی بہت سلیقہ شعار تھی۔ سارے گھر کو سنبھال رکھا تھا۔ تیمور اس کے ہاتھ کے بنے کچے قے کے کبابوں کی بہت تعریف کرتا اور جس دن تعریف کرتا۔ نبیلہ کا سارا دن بڑبڑاتے گزرتا۔

اگلی صبح نبیلہ کی طبیعت اور مزاج دونوں پہلے سے زیادہ خراب تھے۔ ذکیہ کو شک سا گزرا تو لے کر لیڈی ڈاکٹر کے پاس گئیں۔ واپسی پر نبیلہ مسکرا رہی تھی تو ذکیہ ہواؤں میں اڑ رہی تھیں۔ وہ دادی بننے جا رہی تھیں۔ پہلے بیٹے کی پہلی اولاد۔ وہ خوشی سے بے حال ہو رہی تھیں۔ اسفر اور نبیل کو بھی بتایا۔ اسفر نے باقاعدہ بھنگڑا ڈالا۔

تیمور نے پہلے سے زیادہ نبیلہ کا خیال رکھنا شروع کر دیا اور نبیلہ۔۔۔ وہ پہلے سے زیادہ نازک مزاج ہو گئی تھی۔ جو تھوڑا بہت کام کو ہاتھ لگا لیتی تھی۔ اب اس سے بھی گئی۔ کپڑے دھونے اور برتنوں کے لیے نوکرانی کو زیادہ پیسے دینے لگی۔ ناشتہ سب اپنا اپنا بناتے۔



دوپہر کا کھانا ذکیہ بنائیں۔ تورات کا نبیلہ۔ جو اکثر ہی بازار سے آئے لگا۔ شبیر احمد اور ذکیہ کو اب بازار کے کھانے سوٹ نہیں کرتے تھے۔ ذکیہ کو اپنے اور میاں کے لیے گھر میں روٹی بنانا پڑتی تو دل ہی دل میں خوب بڑبڑاتیں۔  
 ”سوچا تھا۔ ہو آئے گی تو کچھ آرام نصیب ہو گا۔ ابھی تک اپنی ہی ہڈیاں گھسی پڑتی ہیں۔“



پہلی شرٹ اٹھائی تو بٹن غائب۔ دوسری نکالی تو کف ملے۔ اور باقی سب کچھا بچھا الماری میں گھسی تھیں۔ اس نے ایک نظر لی دی دیکھتی بیوی پر ڈالی پیر کچھ سخت ست کہنے کا ارادہ ملتوی کرتے ہوئے شرٹ اس کی طرف پھینکی۔

”اس کے بٹن لگا دو۔“ خود تولیہ اٹھا کر واش روم میں گھس گیا۔ نبیلہ نے سارا کمرہ دیکھ لیا۔ سفید نلکی اور اس میں انکائی سوئی نہ ملی۔ ذکیہ سے پوچھا۔ انہوں نے بھی لاعلمی کا اظہار کیا۔

”کیا کروں؟ موصوف کو برسنے کا موقع مل جائے گا۔“ نبیلہ کے ہاتھ پیر پھولے غلطی تو اپنی تھی۔ کیوں نہ نلکی سلامتی والے ڈبے میں سنبھال کر رکھی۔ لگا دیا۔“ تیمور تو کیے سے چہرہ صاف کرنا قریب

آیا۔

”نہیں۔ وہ سفید دھاگا۔“

تیمور نے کھا جانے والی نظروں سے اسے گھورا۔ اس کے ہاتھ سے شرٹ جھنٹی اور تیزی سے باہر نکل گیا۔

”ہونہ! اب جائیں گے اپنے لنگوٹیاں کے گھر۔ اور واپسی پر اس کی بیوی کے گھر ڈاے کے گن گا کر میرے کان کھائیں گے۔ ان عورتوں کو تو جیسے اور کوئی کام ہی نہیں ہوتا۔ سارا دن کچن میں گھسی رنگ برنگے کھانے پکانا اور ان جیسوں کو کھلا کھلا کر دوسرے کے کھوں میں فساد ڈالواتی ہیں۔ لو۔ آدھا ڈراما تو اس نلکی کے چکروں میں ہی نکل گیا۔“

وہ دوبارہ سے ٹی وی کے سامنے بیٹھ گئی۔ مجبوراً ذکیہ کو یاد دہانی کرانا پڑی کہ ابھی رات کا کھانا پکانا ہے۔ ”خالہ! آلو مشر بنے ہیں۔ اسفر، نیل تورات کا کھانا گھر پر کھاتے ہی نہیں۔“ واہ رے معصومیت اور لاپرواہی۔ وہ عیش عیش کر اٹھیں۔

(ارے بی بی! تم گھر میں پکاؤ تو ہی کھائیں۔ غریب کوئی برگر سے پیٹ بھر لیتا ہے تو کوئی نان سے) ”اور تیمور!“ وہ ضبط سے پوچھنے لگیں۔

”فکر نہ کریں۔ وہ اب کھانا کھا کر ہی آئیں گے۔ اور واپسی پر کچے قیمے کے کباب بنانے کی ترکیب لکھوا کر لائیں گے۔“ وہ جل بھن کر بولی۔

”ظاہر ہے مرد کو گھر میں سکون نہ ملے تو وہ باہر ہی جائے گا۔“ ذکیہ اک سر آدھ بھر کر بولیں۔

”تو ٹھیک ہے وہیں رہیں۔ جہاں سکون ملتا ہے۔ نیل اپنے لیے برگر لینے گیا تو میرے لیے بھی منگوا دیجیے گا۔“

(اللہ کرے۔ تجھے تو معدے کا لیسر ہو جائے۔) انہیں اندازہ ہو گیا تھا اپنے اور میاں کے لیے روٹی خود ہی بنانا ہوگی۔

(کاش! تو میری بھانجی نہ ہوتی۔ یا میں نے اپنے پیروں پر یہ کھنا ڈی نہ ماری ہوتی۔ اب کس سے کہوں کہ فیصلہ تو مجھ اکیلی کا تھا)



اب قصور کس کا تھا کہ گھر میں داخل ہوتے ہی تیمور کی نظر کچھرے کی ایلٹی ٹوکری پر پڑ گئی جس پر کھیاں جھنجھنارہی تھی۔ وہ بڑی بھی عین دروازے کے پاس تھی کہ ہر آنے والے کا ناکر سب سے پہلے اس بد نما پلاسٹک کی ٹوکری سے ہوتا۔ ابھی ابھی جس گھر کی مہکتی فضا سے نکل کر آیا تھا۔ اس کے بعد یہ منظر اس کی نفیس طبع پر اچھا خاصا تازیانہ ثابت ہوا۔

”یہ گھر ہے کہ کوڑا خانہ۔“ اس کی ٹھوکر سے ٹوکری اچھلی اور دور تک لڑھکتی گئی۔ سارے محزن میں کچرا بکھرتا چلا گیا۔ کمرے سے نبیلہ اور ذکیہ بھی نکل



آئیں۔ اوپر سے نیل نے بھی جھانکا۔

نہیں کرتیں۔

”تم بھی تو ہر بات میں دوسروں کی مثل لے آتے ہو۔ وہ جتنی ہے۔“

”کبھی ان کے گھر جا کر تو دیکھیں۔ میرے دوستوں کی بیویوں سے ملیں تو پتا چلے کہ عورت کا سلیقہ گھر کا نقشہ بدل دیتا ہے۔“ تیمور کے لہجے میں اضطراب سا اتر آیا۔

”اچھا جو بھی ہے۔ اب جاؤ اسے مناد۔“

”میں؟ خواجواہ...؟ وہ بد کا۔“

”تیمور! اس نے کھانا بھی نہیں کھایا۔ خواجواہ تمہاری اولاد کو نقصان ہو گا۔ اس حالت میں بیوی کا خیال رکھنا اسے پرسکون رکھنا شوہر کی ذمہ داری ہے۔ خواجواہ ظالم مت بنو۔“

”اچھا! میں ظلم کر رہا ہوں؟“

”اب بس کرو اور جاؤ۔ ماں کی بات بھی نہ مانو گے؟“ انہوں نے قدرے پیار سے کہا تو وہ مجبور سا ہو کر اٹھ گیا۔

”کسی دن آپ کو باسط کے گھر لے جاؤں گا۔ اس کی ای کی طبیعت عجیب نہیں۔ ہسپتال رہ کر آئی ہیں۔ عیادت کر بیجے گا۔“

”ہاں۔ ہاں۔ جب تم فارغ ہو۔“

اور اگلی اتوار جب تیمور گھر پر تھا۔ اس نے ماں سے کہا کہ وہ تیار ہو جائیں۔ انہیں باسط کے گھر جانا ہے۔



دو منزلہ سبز بیلوں سے ڈھکا خوبصورت گھر تھا۔ براؤن اسٹائلش سا گیٹ۔ جسے پار کرتے ہی اک چھوٹا سا قطعہ دائیں ہاتھ۔ بے شمار پھولوں سے بھرا۔ فضا میں لیموں کے درختوں کی جھلک دکھانے میں کیلے کا درخت سامنے پورچ میں گاڑی گھڑی تھی۔

”باسط نے گھر بنا لیا ہے۔“ انہوں نے خوبصورت رہائشی دروازے کو دیکھ کر پوچھا۔

”ہاں کچھ عرصہ قبل اپنے پرانے مکان میں کچھ تبدیلیاں کی تھیں۔“ تیمور نے مختصراً بتایا اور

”دوسرے کے گھر جاؤ تو پھول پودے استقبال کرتے ہیں اور سارے۔“ یوں تاؤ کھانا چیننا تیمور کا مزاج تو نہ تھا۔ ذکیہ حیرت سے بیٹے کا چہرہ دیکھنے لگیں۔

”ہاں تو ملازمہ نہیں آئی۔ اب کوڑا پھینکنے میں باہر جاؤں۔“ برداشت تو نبیلہ میں بھی ذرا نہ تھی۔ کبھی کبھی تو بھول ہی جاتی کہ شوہر سے بات کر رہی ہے۔

”تو اسے یوں فرنٹ پر رکھنا ضروری ہے۔“

”سارے میں گند ڈال دیا۔ اب اسے کون صاف کرے گا۔“

”میں کر دیتا ہوں۔“ وہ پھاڑ کھانے کو دوڑا۔ ”اللہ کسی کو ایسی پھوپھو بیوی نہ دے۔“

”تو جاؤ۔ کوئی سکھ ڈھونڈ لاؤ۔“

”نبیلہ! ذکیہ نے گھر کا تیمور کھولنا ہوا کمرے میں گھس گیا۔“

”بڑے آئے کیس سے مجھے باتیں سنانے والے۔“

”جب پتا ہے کہ وہ اس وقت غصے میں ہے تو کیوں آگے سے زبان چلاتی ہو۔“

”آپ کو بھی سارے عیب مجھ ہی میں نظر آتے ہیں۔“ نبیلہ نے غصے سے کہا۔ پھر ایک نظر صحن میں ڈالی۔ ”مجھ سے نہیں ہوتا یہ سارا گند صاف۔“

اور پاؤں چنٹی دو سرے کمرے میں کھس گئی۔

”اٹھ ذکیہ! اٹھا جھاڑو۔ اور لگا سارے صحن میں۔“

”کی تیرا نصیب ہے۔“ وہ اک آہ بھرتی گھٹنوں پر دباؤ ڈالتی کھڑی ہوئی۔ تب ہی نبیلہ نیچے آیا۔

”ہی! میں کر دیتا ہوں۔“

”ہک۔ ہا۔ پچارے میرے بیٹے۔“

رات کو وہ تیمور کو سمجھانے لگیں کہ نبیلہ نے رات سے کھانا نہیں کھایا تھا۔

”کیوں اتنا غصہ کرتے ہو۔ تمہیں تو پتا ہے۔ وہ ماں بننے والی ہے۔ ایسی حالت میں۔“

”ای! وہ کیا دنیا کی پہلی عورت ہے۔ اور بچہ کیا کہتا ہے گھر کے ہر کام سے ہاتھ کھینچ لو۔ باقی عورتیں کام



دروازے پر دستک دی۔

”ہاں۔ جگہ تو زیادہ نہیں ہے۔ مگر گھر خوبصورت ہے۔“

”جی کچھ پینٹ نیا ہے۔ کچھ اس کی بیوی بہت سلیقہ مند ہے۔“ تیمور کا لہجہ سادہ ہی تھا۔ مگر انہیں طنز لگا۔ مگر

خاموش رہیں۔ دروازہ اک چھوٹے لڑکے نے کھولا۔

سلام کر کے ڈرائنگ روم میں لے گیا۔ صوفے پر بیٹھتے ہوئے ذکیہ نے ڈرائنگ روم کے فرنیچر دیواروں پر لگی چیزیاں۔ اور کارنر میں بڑے سے واز اور فلاور ارنج منٹ کو بنظر غائر دیکھا۔

”بڑا قیمتی فرنیچر ہے۔ باسٹ کی بیوی جینز میں لائی ہوگی۔“

تیمور نے اکتا کر ماں کو دیکھا۔ وہ صرف چیزوں کی قیمت دیکھ رہی تھیں اور تیمور جب بھی یہاں آتا۔ یہی دیکھتا کہ کہیں گرد کا ایک ذرہ۔ یا کوئی بھی فالتو چیز ڈرائنگ روم کی زینت نہیں بنتی تھی۔ جبکہ ان کے ہاں آج بھی مہمان کو صوفے پر بٹھانے سے قبل صوفہ جھاڑنا پڑتا۔ بصورت دیگر مہمان اپنے کپڑے جھاڑ رہا ہوتا۔

”ناہرا! مہمانوں کو ڈرائنگ روم میں کیوں بٹھا دیا۔ اماں کے کمرے میں لے جاؤ۔ میرے ہاتھ آٹے میں گھریے ہیں۔“ اک مدھم سی آواز بہت دور سے سنائی دی تھی۔

”تھوڑی دیر میں لڑکا انہیں لے کر باسٹ کی امی کے پاس چلا گیا۔ وہ تکیوں کے سہارے بیٹھی انہی کی منتظر تھیں۔ خوش دلی سے استقبال کیا۔ لڑکے ایک دوسرے کے کمرے دوست تھے۔ مگر ان دونوں کی ملاقات ایک دو بار ہی ہوئی تھی۔ اور گھر تو وہ آئی ہی پہلی بار تھیں۔ سائیڈ ٹیبل پر ان کی دو ایٹاں پھلوں کی ٹوکری سب کچھ ترتیب میں اور اتنا قریب تھا کہ انہیں کسی کو پکارنے کی ضرورت ہی نہ پڑی۔ انہیں اپنی میز اور اپنی پکاریں یاد آئیں تو سردی آہ بھر کر رہ گئیں۔

باسٹ کی امی اپنی بیماری کی تفصیل سن رہی تھیں۔

تیمور نے خاموشی سے اخبار اٹھا لیا۔ تھوڑی دیر میں ملازم لڑکا انہیں نازک کرشل کے گلاس تھما لیا۔ جس میں نازہ پھلوں کا رس تھا۔

”ماشائند گھر تو بہت ہی اچھا بنا لیا ہے۔“

”ہاں۔ میرے بیٹے اور بیویوں ہی کو گھر بنانے کا بہت شوق ہے۔ باسٹ نے تو سب جمع جتھا کلینک پر لگا دیا تھا۔ جو تھوڑا بہت پاس تھا۔ اس گھر پر لگا دیا۔ سو کو بھی ساتھ لے آئیں؟“

جواب کے ساتھ ہی سوال داغا۔ وہ گزریا گئیں کہ انہوں نے کہا تو تھا مگر نبیلہ نے جواب دینا گوارا ہی نہیں کیا۔ اور چائے کا کپ اٹھا کر باہر نکل گئی۔ جب سے وہ امید سے ہوئی تھی تحریے کچھ اور بڑھ گئے تھے۔ ”اس کی طبیعت ہی کچھ ٹھیک نہ تھی۔“ وہ آہستگی سے گویا ہوئیں۔

”اچھا۔ اچھا کوئی خوش خبری ہے؟ میری سو کے ہاں بھی ہے۔“ باسٹ کی امی خوش ہو کر نولیں۔

”پھر بھی سارے کام کرتی ہے؟“ بے ساختہ ذکیہ کے منہ سے پھسا۔ تیمور نے اخبار سے نظریں ہٹا کر ایک نظر ماں کو دیکھا۔

”ہاں ہاں بڑی ہی نیک طبیعت کی بچی ہے۔ سارا گھر اپنے کندھوں پر اٹھا رکھا ہے۔ گاؤں سے بیاہ کر لائی ہوں۔ جی بات ہے میں تو اس رشتے پر راضی ہی نہ تھی۔ سوچا تھا ڈاکٹر بیٹے کے لیے ڈاکٹر بیوی ملاؤں گی۔ مگر باسٹ نہیں مانا۔ کہنے لگا۔“

”وہ سارا دن ہسپتال میں ہوگی تو آپ کیا کریں گی۔ مجھے تو ایسی بیوی چاہیے جو آپ کی دیکھ بھال کرے اور میرے مسائل سمجھے۔ دو بیٹیوں کی شادی پچھلے ماہ کی ہے۔ چھوٹی والی ڈاکٹر بن رہی ہے۔ بھابھی بھابھی کرتی ہے ہم نے بھی سارا گھر اس کے حوالے کر دیا۔ سیاہ کرے یا سفید۔ مٹی بنایا ہی نہیں سمجھا بھی ہے۔ اپنی مٹی کو سخت، ست گدہ لوں گی۔ اسے کبھی سخت لفظ نہیں کہا۔ اور اسے بھی مان بڑھانا آتا ہے۔ روز رات کو دوا کھلائے گی۔ باتیں کرے گی۔ مرد بٹائے گی۔“

ذکیہ بے چینی سے پہلو بدلتے گئیں۔



سے ملوا لائیں۔ مگر وہ مصروف ہی بہت ہوتے ہیں۔  
دعوت کرنا چاہتی تھی بھی تیمور بھائی نہیں مانے۔  
وہ باتیں ان سے کر رہی تھی۔ اور ساتھ ساتھ اپنی  
ساس کو کباب کھلا رہی تھی۔ وہ خرے کر رہی تھیں یہ  
اصرار۔۔

”ڈاکٹر صاحب نے کسی قسم کا پریز نہیں بتایا۔ کہہ  
رہے تھے۔ سب کچھ کھاؤ۔ تب ہی جسم میں طاقت  
آئے گی۔ نبیلہ کو کیوں نہیں لائے؟“  
ذکیہ یک ٹک اسے دیکھ رہی تھیں۔ وہ کتنا بدل گئی  
تھی۔

پہلے سے زیادہ خوبصورت، پہلے سے زیادہ پُر اعتماد۔  
پہلے سے زیادہ سلیقہ مند۔  
انہوں نے سر جھکا لیا۔

بات صرف اتنی سی ہے کہ ہیرے کی قدر جو ہری  
جاتا ہے۔ مگر سامنے والا جو ہری نہ ہو یا جو ہری کی نگاہ  
نہ رکھتا ہو۔ تو ہیرے کو معمولی ساموتی سمجھ کر چھوڑ دیتا  
ہے۔

کبھی کبھی تقدیر ہمیں مٹی کے پیالے میں امرت  
پیش کر لی ہے۔ مگر ہم مٹی کے پیالے کو حقارت سے  
دیکھتے ہوئے ٹھکر ا دیتے ہیں۔  
قصور کس کا ہے؟

تقدیر کا یا ہماری کم نگاہی کا؟

ادارہ خواتین ڈائجسٹ کی طرف سے بہنوں کے لیے  
آریہ سلیم قریشی کے 3 دیکش ناول

## کتاب کا نام قیمت

وہ خجلی سی دیوانی سی 500/- روپے

آرزو دیکھ آئی 450/- روپے

تھوڑی دیر ساتھ چلو 400/- روپے

ناول پکھانے کے لیے نئی کتاب ڈاک کریں 450/- روپے

شمارہ ۲۴

مکتبہ عربیہ اسلامیہ، 37، اسلام آباد، پاکستان۔ فون: 35021

تیمور کے لبوں پر استہزائی سی مسکراہٹ بکھری۔  
”بیٹیوں کی شادی کہاں کی ہے؟“ انہوں نے  
موضوع بدلنے کی سعی کی۔ وہ فوراً ”بیٹیوں کے سسرال  
کا حدود اربعہ بتانے لگیں۔ ذکیہ نے رشک سے اس  
بے فکر برہیا کو دیکھا اور آہ بھر کر سوچا۔  
”ہائے لوگوں کے نصیب۔ ایک ہمیں ملی ہیں۔  
بک رہا۔“

ملازم لڑکا چائے لے آیا۔ شامی کباب، چکن رول،  
بسکٹ، ساتھ میں دو طرح کی چٹنیاں جن کے بارے  
میں ساس صاحبہ نے بتایا کہ گھر میں بنائی ہیں۔ ہو  
جے جا اسراف پسند نہیں کرتی۔ ذکیہ چڑی گئیں۔ ہو تھی  
یا افلاطون۔ ہر فن مولا۔

تب ہی ہوا کے جھونکے کی طرح وہ اندر چلی آئی۔  
سیاہ مقیش لگی چادر میں خود کو چھپائے۔  
”السلام علیکم۔“

تیمور نے سر ہلا کر جواب دیا۔ اور ذکیہ۔ ان کے  
منہ میں کباب رکھے کار کھا رہ گیا۔ آنکھیں پھٹی کی  
پھٹی رہ گئیں۔  
”رانیہ... بمشکل کباب لگلا۔“

”جی، آپ تو میری شادی میں نہیں آئیں۔ سب  
لوگ انتظار کرتے رہے۔“

”ہاں۔ وہ میں...“ انہوں نے گزیرا کر تیمور کو دیکھا۔  
اس نے کبھی بتایا ہی نہیں رانیہ کی شادی باسط سے...  
”کھانا باسط کے گھر سے کھا آیا ہوں۔“

”جی۔ کھانا ایسا بناتی ہے کہ اس کے بعد کسی اور  
کے ہاتھ کا اچھا ہی نہیں لگتا۔“

”جادو نہیں۔ وہ اپنے شوہر اور گھر کے لیے دل سے  
کام کرتی ہے۔“

”ایک باسط کا گھر ہے ہر وقت آئینے کی طرح چمکتا  
ہو۔ اور ایک بہ کباڑ خانہ...“

بہت جلد کی کمی باتیں وقتاً فوقتاً ان کے کانوں میں  
گوونجنے لگیں۔

”میں نے تو بہت دفعہ تیمور بھائی سے کہا آپ کو  
لے کر آئیں۔ مگر یہ سنتے ہی نہیں باسط سے کہا۔ چچی